

اکتوبر ۱۹۶۳ء

لائہور میں مہنماہی میں

فراہرست
ایمن اسٹ اسلامی

قیمت فدرو، سالم چھپے
سالانہ پچھوپی (پندرہ روپیت)

میثاق

جلد ۹ جمادی الاول ۱۳۸۳ھ شمارہ ۲

فهرست مضمون

۲	ایمن حسن اصلاحی	○ تذکرہ و تصویر
۹	"	○ تدبر قلن
۲۸	خالد سعود صاحب ایم ایس سی	○ تفسیر سورہ بقرۃ
۳۵	ایمن حسن اصلاحی	○ افادات فراہی
۳۹	جناب خالد سعود صاحب	اجماع کی تین قسمیں
۴۸	ڈاکٹر امیر حسن صاحب مصطفیٰ	○ مراسلہ مذاکرات
۵۳	۱۰-۱۱ د	بعت کی شرعی جئیت
		○ مقالات
		حافظت قرآن
		○ اقتباسات و ترجم
		اسلامی نظام تعلیم کا ارتقاء
		○ تقویظ و تنقید

ہندستانی خریداروں کیلئے ترویجی شرکا
میجر مرفت و روزہ تداعی مملکت
باغ گونگے نواب — لکھنؤ

ترویجی نظر اور خط و کتابت کا پتہ
میجر ماہنامہ میثاق
رحانپورہ — اچھرہ لاہور ۱۶

بِسْمِ اللّٰهِ الرَّحْمٰنِ الرَّحِيْمِ

مذکورہ و تصریح

ستمبر کے یہ شان میں تقریر نہ برقہ ان — کی جو قسط پھیپھی ہے اس میں نفظ صوم کی بغیری تحقیق کی بحث معلوم نہیں کس غلط فہمی کے نتیجے میں تمام رہنمی اور لطف یہ ہے کہ میں اس مفروضہ پر کہ پوری بحث لکھی جا چکی ہے آخری بحث میں ہجر روزے کے اثرات سے تعلق ہے اس کا حوالہ بھی دے بیٹھا۔ پرچہ شایع ہونے کے بعد ایک رفیق عزیز نے اس فروگراشت کی طرف توجہ دلائی تو سخت افسوس ہوا۔ ممکن ہے دوسرے قارئین نے بھی اس خلاکو محسوس کیا ہوا اور اس کے بعد سے الحجہ میں پڑے ہوں۔ برآ کرم فضل ۴۲ کی چھپی سطر کے بعد مندرجہ ذیل عبارت کاضافہ کر لیجئے۔ یہ استاذ امام مولانا فراہیؒ کے افادات میں سے ہے اور تکمیل بحث کے لئے نہایت ضروری ہے۔

مولانا نفظ صوم کی تحقیق کے سلسلہ میں اپنی کتاب اصول الشرائع میں فرماتے ہیں۔

”اہل عرب اپنے گھوڑوں اور اٹلوں کو جیوک اور پیاس کا عادی بنانے کے لئے باقاعدہ ان کی تربیت کرتے تھے تاکہ مشکل اوقات میں وہ زیادہ سے زیاد سختی برداشت کر سکیں۔ اسی طرح وہ اپنے گھوڑوں کو تند ہٹا کے مقابلے کی بھی تربیت دیتے تھے۔ یہ چیز اور جنگ کے حالات میں جب کہ ہوا کے تھپیڑوں سے سالقہ پیش آ جائے اُبڑی کام آنے والی ہے..... جریئے اپنے ایک شعر میں ان دونوں یاتوں کا حوالہ دیا ہے۔“ وہ کہتا ہے ۵

ظللنا بہستان الحسر کاننا مددی فرس مستقبل لریخ صائم

(ہم لوگو کے تھیں یوں کی جگہ جسے رہے گویا ہم ایک ایسے گھوڑے کے ساتھ کھڑے ہوں جو بادتند کا مقابلہ کر رہا ہوا اور روزہ رکھے ہوئے ہو۔)

اس شعر میں اس اپنے اور اپنے ساتھیوں کے حال کی تشبیہ ایک ایسے شخص سے دی ہے جو اپنے گھوڑے کے ساتھ کھڑا ہوا دراس کو بھوک اور بادتند کے مقابلے کی تربیت دے رہا ہو۔ یہ امر ملحوظ رہے کہ اہل عرب تشبیہ کے لئے انہی چیزوں کو استعمال کرتے ہیں جو ان کے عام تجربے میں آئی ہوں۔ ان کو ناادر چیزوں کی تلاش زیادہ نہیں ہوتی۔ الغرض گھوڑوں کے صون کے بارے میں اشعار بہت میں ہیں۔

(۲)

حدیث کی مشہور کتاب مسند حیدری کے جزو اول کی طباعت و اشاعت کی بشارت ہم گزشتہ ایت میں دے چکے ہیں۔ اس جہتی میں ہمیں اس کا دوسرا حصہ بھی موجود ہو گیا ہے اور اسی پر یہ کتاب تمام ہوتی ہے۔ پوری کتاب کے صفحات ۵۷۸ ہیں۔ فہرست مضمون اور انہیں دیکھنے کے صفات اس سے الگ ہیں۔ طباعت ٹائپ کی ہے اور زبانیت روشن ہے۔ کاغذ بھی عمده لگایا گیا ہے۔ مرتب کتاب مولانا حسیب الرحمن عظمی نے اطلاع دی ہے کہ ہر جلد کی قیمت ۹ روپے ہے۔ اللہ تعالیٰ ان لوگوں کو اجر جزیل سے نوازے جو کسی پہلو سے بھی اس خدمت عظیم میں شریک ہوئے ہیں اور مسلمانوں کو توفیق دے کر وہ اس کی قدر کریں۔ سرمایہ دار حضرات بہت سماں چیزیں شوقیہ خریدتے ہیں، اگر وہ طبع کی چیزیں بھی اپنی الماریوں میں رکھنے کا گھوڑا سا شوق پیدا کر لیں تو ان کے مال سے بالواسطہ علم اور دین کی بھی کچھ خدمت انجام پا جائے۔ سنتے ہیں کہ جب مسلمانوں میں علم کی قدر دانی کا دور رکھا تو امراء افغانی و عجم تفاخر کے طور پر بھی اپنے ہاں کنجنے رکھتے تھے۔ افسوس ہے کہ ہماری قوم کے وینی جذبات کے ساتھ اس کے اس طرح کے دنیوی جذبات بھی سرد پڑ گئے۔

کتاب کے پاکستانی قدر دال مجلس علمی کراچی سے اس کے لئے فرماں کر سکتے ہیں۔

(۳)

اسلامی مشاورتی کونسل کی طرف سے ستمبر میں جو سوال نامہ جاری ہوا تھا اس کی کاپیاں ہمیں بھی موجود ہوئی تھیں۔ ہم اس کا جواب لکھنے کا رادہ کر رہے تھے کہ کونسل ہی کے ایک مراسلہ کے ذریعہ سے یہ

اطلاع دی گئی کہ "بعض قوانین میں ترمیم کی تجویز کی بنابر نظر ثانی کے لئے وقتی طور پر یہ سوال نامہ والپس لے لیا گیا ہے" ۱۱

اگرچہ سوال ناموں کے بارے میں ہماری رائے کبھی اچھی نہیں رہی ہے، ہم اس چیز کو دفع الوقتی کا ایک کارگر حربہ سمجھتے ہیں جو اس زمانے میں بالعموم مغض عوام کی تسلیم بخشی کے لئے استعمال کیا جاتا ہے۔ لیکن اس سوال نامے سے دو پہلوں سے بھی بڑی خوشی ہرگئی تھی۔ ایک تو اس پہلو سے کہ اس سے ایک ایسے دستوری ادارے کی زندگی کا ایک ثبوت فراہم ہوا تھا جس پر قومی خزانے کا لامکوں روپیہ خرچ ہو رہا ہے اور جس کی کارکردگی ہی پر اب اس ملک میں اسلامی قانون اور اسلامی تہذیب و ثقافت کی نشادہ شانیہ کا انعام ہے۔ دوسرا سے اس پہلو سے کہ اس کو روپیہ کریہ اندازہ ہوا تھا کہ اس کو مرتب کرنے والے فساد کے ان گوشوں سے بے خبر نہیں ہو سکتے جہاں سے ساری خرابیاں ہماری قوم میں چیل رہی ہیں اور جو اس کے دین و ایمان اور اخلاقی و تہذیب پر چیز کو بر باد کر رہی ہیں۔

لیکن اس سوال نامہ کو پاک جنوبی خوشی ہوئی تھی اب اس کی واپسی کی اطلاع سے اس سے زیادہ صدمہ ہوتا ہے۔ والپس لینے کی وجہ سے بتانی گئی ہے کہ "بعض قوانین میں ترمیم کی تجویز کی بنابر" یہ واپس لیا گیا ہے ہمارا خیال ہے کہ "بعض قوانین" کے الفاظ سے مراد "بعض سوالات" ہوں گے۔ اگر یہ بات صحیح ہے تو سوال یہ پیدا ہوتا ہے کہ یہ سوال نامہ ارکان کو نسل سے مشورے کے بغیر بالا بالا ہی کسی نے شائع کر دیا تھا یا ان سے مشورے کے بعد شائع کیا گیا تھا، اگر یہی صورت ہے تو اس سے اندازہ ہوتا ہے کہ اس نسل کے اندر تنظیم و ضبط کا کیا حال ہے۔ اور اگر دوسری صورت ہے تو تجویز میمات ہمارے ان ارکان کے ذمہ دل تکوپ پر اب وارد ہوئی ہیں، تھوڑا سا اپنے دامغوں پر نزور دال کر رہوں نے ان کو پہلے ہی سوچنے کی سعی کیروں نہیں فرمائی۔ ایک کام کر گزرنے کے بعد اس پر سوچنے کی یہ ادا آخر ان حضرات نے کہا سے مکیعی ہے؟

اور اگر واقعہ یہ ہے، جیسا کہ بعض لوگ گمان کرتے ہیں، کہ اس کی واپسی میں اعلیٰ ذخیر مرکزی جگہ کو ہے تو یہ بات قوم اور ارکان کو نسل دونوں کے حصولوں پر ایک ضرب کاری ہے۔ اگر اس غریب کو نسل کی یہ حیثیت بھی نہیں ہے کہ یہ اپنی آزاد رائے سے ایک سوال نامہ شائع کر کے تو آخر اسکے قائم کرنے کی ضرورت ہی کیا تھی جمورویت اور اسلامیت کے دھوکے کے ساتھ ساتھ اول تو استبدال

کا کوئی جوڑ ہے نہیں اور اگر ہمارے ارباب کاران دونوں کا جوڑ ملائے رکھنا ضروری سمجھتے ہیں تو اس کی کوئی خوبصورت شکل ایجاد کریں، یہ شکل تو بڑی بھروسہ ہے۔

خود کو نسل کو بھی اس معاملے میں اپنا پورشیں صاف کرنا چاہئے۔ مراسلے میں سوال نامے کی واپسی کی جو وجہ بتانی گئی ہے وہ تو نہایت ہی غصہ کل خیز ہے کسی طرح بھی طبیعت اس کو قبول کرنے پر لائفی نہیں ہوتی۔

(۲۴)

اس بات سے ہمیں بڑی خوشی ہوئی ہے کہ بہاولپور میں جامعہ عباسیہ کو حکماء و قافت کے زیرِ نمائما ایک اسلامی یونیورسٹی کی حیثیت دی جا رہی ہے اور محترم صدر ریاست کے ہاتھوں باضابطہ اس کا افتتاح ہو جا گا ہے۔ محکماء و قافت کے زیرِ اہتمام اگر واقعی اسلام اور مسلمانوں کے لئے کچھ مفید کام ہونے لگیں تو حکومت کا اوقاف پر قبضہ کرنا کچھ گران نہ کرے لیکن اب تک تو اس محکمہ کے ہاتھوں جو کام انجام پائے ہیں وہ کچھ زیادہ امیدا فراہم ہیں۔ مزاروں پر قولی، چلغان اور چلپریں چڑھانے کے کام تو ہمارے خوام بھی خاصی حد تک انجام دے لیتے تھے، اگر یہی کام ذرا زیادہ دیکھ پہلی نے پر سرکاری اہتمام میں ہونے لگے تو اس سے اس کے سوا کیا فرق پیدا ہو اک جو بے عقلیاں اور نادانیاں اب تک خوام کا لانعام کے ہاتھوں ہو رہی تھیں ان کی ذمہ داری خود ہماری سرکار دوست مدار نے اٹھالی۔ اگر یہ سب کچھ مخفی خواہی خدیبات کی پاسداری میں ہو رہا ہے تو خواہی جذبات کی پاسداری کے نقطہ نظر سے تو شاید زیادہ بہتر شکل یہی ہوتی کہ حکومت اوقاف کی ذمہ داریوں سے دہن کشاں ہی رہتی لیکن جب اس نے خوام کے جذبات سے صرف نظر کر کے اوقاف پر قبضہ کر لیا تو اسے چاہیے کہ وہ ان کو اسلام اور مسلمانوں کی بہبود کا ذریعہ بنائے۔

جامعہ عباسیہ کو ایک اسلامی یونیورسٹی کے درجے تک ترقی دینا ہمارے نزدیک ایک نہایت مفید کام ہے اور ہم اس پر حکماء و قافت کو مبارکباد دیتے ہیں لیکن ایک دوستیں اس سلسلے میں بحقیقی قبل گزرش ہیں۔ امید ہے ہمارے ارباب حل و عقد ان پر بھی خود فرمائیں گے۔

ایک تو یہ ہے کہ اس یونیورسٹی کا منصوبہ پیش کرنے والوں نے اس کی افادیت واضح کرتے ہوئے جس بات پر سب سے زیادہ زور دیا ہے وہ یہ ہے کہ اس کے سند یافتان مساجد و مدارس کی امامت و نظمamt

سنچال سکیں گے جواب حکومت کے زیر انتظام میں۔ ہم یہ عرض کرتے ہیں کیا اسلام کا علم رکھنے والوں کی ضرورت صرف ہماری مسجدوں ہی کو ہے، ہماری حکومت اور اس کے مختلف شعبوں اور حکوموں کو نہیں ہے؟ کیا ایک ایسی حکومت میں جس کے متعلق ہمارے ارباب حل و عقد شروع سے یہ دعویٰ کر رہے ہیں کہ یہ اسلام کے لئے قائم کی گئی ہے، ایک تھانیدار اور تحصیل دار سے لے کر ڈنچے سے اونچے چھدہ دار اور ذمہ دار تک خواہ وہ ڈاٹر کڑھو، یا سکریٹری، بجھ ہو جاؤں، سفیر ہو یا وزیر ہو جاؤں ہو یا اسپیکر، پروفیسر ہو یا چانسلر، گورنر ہو یا صدر سکیس اور ضروری نہیں ہے کہ وہ علم دنیا کے ساتھ ساتھ علم دین کے بھی جانتے والے ہوں۔ اگر یہ ضروری ہے (اور ہمارا خیال ہے کہ اس کے ضروری ہونے سے کوئی معقول آدمی انکار کرنے کی جگہ اس نہیں کر سکتا) تو آخر ساری فکر مسجدوں ہی تک کیوں محدود ہے، حکومت چلانے کے لئے اس یونیورسٹی سے آدمی تیار کرنے کا کوشش کیوں نہ کی جائے۔ پاکستان کے بنیادی نصب العین کو پیش نظر رکھتے ہوئے تو اس وقت ہمارے ملک کی سب سے بڑی ضرورت یہ ہے کہ ایک ایسی یونیورسٹی قائم ہو جو میکالے کے نظریات کے بجائے اسلامی نظریہ تعلیم کو فروغ دے اور اس راہ میں ملک کی دوسری یونیورسٹیوں کی رہنمائی کرے تاکہ ان سے ایک صحیح قسم کی اسلامی حکومت چلانے کے لئے اشخاص پیدا ہوں سکیں۔ اگر "اسلام" "اسلام" کا شو محض عوام قریبی کے لئے نہیں ہے اور اسلام کو صرف مسجدوں ہی کے اندر بند رکھنا نہیں ہے تو کم از کم اس ملک میں ایک یونیورسٹی تو ایسی ہو جو رہنمائی دے کہ اسلامی نقطہ نظر سے ہمارے موجودہ تعلیمی نظام میں کیا تبدیلیاں ضروری ہیں۔ آخر یہ ضروری کام کرنے کا وقت کب آئے گا؟

دوسری گزارش یہ ہے کہ اس یونیورسٹی کو اگر کسی درجے میں بھی اسلام اور مسلمانوں کے لئے مفید بناتا ہے تو مستشرق ملائک کے لوگوں کو اس پر مسلط کرنا صحیح ہو گا، نہ جامد اور متعصب تم کے لوگوں کو۔ ان دونوں ہی قسم کے اشخاص سے اسلام کے مقصد کو فائدہ کے بجائے اثاث انقصان پہنچے گا۔ اس کے لئے لیے اشخاص تلاش کرنے کی ضرورت ہے جو عقیدہ اور عملًا مسلمان ہونے کے ساتھ ساتھ ذہنًا محقق اور اسکا رہوں۔ ہمارے مدد ریاست نے اس یونیورسٹی کے افتتاح کے موقع پر جو تقریر ارشاد فرمائی ہے اس میں انہوں نے علماء کے

جمود اور تقلید پر جو کچھ ارشاد فرمایا ہے ہم اس کی پوری پوری تائید کرتے ہیں لیکن یہ عامیانہ تقلید کی بیماری کچھ مولویوں ہی کے ساتھ مخصوص نہیں ہے بلکہ جو حضرات ولایت سے ڈگریاں لے کر آتے ہیں یہ مولویوں سے کہیں زیادہ عامیانہ تقلید کے اثر سے ہوتے ہوتے ہیں۔ علم اپنی نصانی کتابوں کے دائیرے سے باہر نہیں نکلتے اور یہ حضرات منتشر قین کے احوال دارشادات سے کچھ الگ ہو کر نہیں سوچ سکتے لیکن یہ عجیب بات ہے کہ علماء کے جمود پر ماقم کرنے والے تو ہمہ ہیں، یہاں تک کہ ہمارے صدر ریاست کو بھی ان کے حال زار پر توجہ کے لئے فرحت مل جاتی ہے لیکن ہمارے ان پاکستانی "منتشر قین مقلدین" کے حال زار پر کوئی ماقم نہیں کرتا حالانکہ ان کا حال علماء کے حال سے کچھ کم قابلِ ماقم نہیں۔

۵

حلقة تدبیر قرآن کا کام جمداد اللہ پابندی کے ساتھ چاری ہے۔ حلقة کے رفقاء اور معاونین میں آہستہ آہستہ اضافہ ہو رہا ہے۔ اللہ تعالیٰ اس کام میں برکت ڈالے اور ہماری نئی نسل کو اس سے فائدہ اٹھانے کی توفیق دے۔

ہمارے پیش نظر دین سیکھو اور سکھاؤ" کا نصب العین ہے اور ہم اپنے وسائل کی وعده کے ساتھ اس کام کو پورے ملک میں وسیع کرنا چاہتے ہیں۔ کم از کم اپنے ملک کے ہر طبقے شہر میں ایک مرکز تو ضرور ایسا قائم کرو دینا چاہتے ہیں جو حتیٰ تعلیم یافتہ نسل کی دینی تعلیم و تربیت کا ذریعہ بن سکے۔ اس وجہ سے اس حلقة میں مطلوب صرف اُنہیں کوئی شرکت ہے جو دین سیکھو اور سکھاؤ" کے نصب العین کو اپنا لینے کے لئے تیار ہوں اور آج بھی اس کے لئے جدوجہد کر سکیں اور آئینہ بھی اس کے لئے کام کرنے کا عزم و جزم رکھتے ہوں۔

دین سیکھنے کے معاملہ میں بھی ہمارے پیش نظر صرف بطور تبرک کچھ دین کی باتیں جان لینا نہیں ہے جس سے صرف رسمی دین داری کا کچھ تحفظ ہو سکے بلکہ دین میں وہ تفہیم پیدا کرنا ہے جو موجودہ زمانے کے فکری تصادم میں نوجوانوں کو اسلام کی حقیقی نصرت و حمایت کے قابل بناسکے۔ اس وجہ سے ہی لوگ اس حلقة کے لئے کارآمد ہو سکتے ہیں جو آج دین سیکھنے کے لئے پوری محنت کر سکتے ہوں اور کل اس کو سکھلنے اور اس پر چلنے اور چلانے کے ایثار اور جہاد کر سکتے ہوں۔ جن کے پیش نظر و

عربی کی حروف شناسی یا کوئی امتحان پاس کر لینا ہو، دین میں فقہ کا دامد اعیہ جن کے اندر نہ ہو، ان کے لئے اس حلقة میں شرکت کچھ زیادہ سودمند نہ ہوگی۔

ہم اپنے رفقاء و معاونین سے یہ توقع رکھتے ہیں کہ وہ کالجوں اور ٹینیورسٹیوں کے ماحول میں اپنے امکان کے حد تک اس مقصد کا تعارف کرائیں گے۔ اور اس کے لئے سعید روحوال کی تلاش کریں گے ماحول کے انہائی فساد کے باوجود آج بھی ان کے اندر ایسی روحیں موجود ہیں جو مرد نہیں ہوتی ہیں، لیکن ان کی جستجو کی اور ان کے اندر شوق کی حرکت پیدا کرنے کی ضرورت ہے۔ یہ کام سچائے خود ایک بہت بڑا دینی کام ہے۔ اگر آج ان کو تربیت و اصلاح کی طرف متوجہ کر دیا گیا تو اسی دہان سے اصلاح کی بڑی بڑی امیدیں کی جا سکتی ہیں ورنہ کون کہہ سکتا ہے کہ ان کی صلاحیتیں کس باطل کی خدمت میں بر باد ہوں۔

بے بیا

○ اسلام آج کی دنیا میں بحیثیت نظام رائج ہونے کی صلاحیت رکھتا ہے۔

○ کیا اسلامی قانون کی تدوین ممکن ہے؟ اور مسلمان جو متعدد اور باہم متصادم فرقوں

اوگردد ہوں میں تقسیم ہو جائے ہیں کیا اسلامی قوانین کے ایک ہی مجموعے پر تحدیق ہو سکتے ہیں؟

ان سوالات کے جواب آپ کو اسلامی قانون کے ماہرا و فرقائی علوم کے غواص عالم دین جناب

مولا فاما امیں الحسن اصلحی کی تازہ ترین تالیف ”اسلامی قانون کی تدوین“ میں ملیں گے۔ قیمت اعلیٰ ایڈیشن ۳ روپے۔ سنتا ایڈیشن ۲ روپے۔ علاوہ محسوس ڈاک۔

صلنے کا پتہ ۱۴۔ مکتبہ المتنبر پوسٹ بکس ۱۱۷ لائلپورڈ

تدبیر قلّان
ایمن احسن اصلاحی

لَقْسِمَةُ سُمُورَهُ لِقَرَه

(سم)

۴۴۔ آگے کامضمون آیت (۱۸۸)

اوپر ہم یہ اشارہ کر کے ہیں کہ روزے کے حکم سے پہلے بھی اور اس کے بعد بھی عزیزوں اور رشتہ داروں کے حقوق اور دوسروں کے اموال والماک غصب کرنے کی ممانعت فرمائی ہے۔ اس سے ثابتیت کے نظام میں روزے کا مقام واضح ہوتا ہے کہ اس عبادت کا اصل مقصد حرج و طمع، بخل اور لالج اور اس تبلیل کی دوسری بیماریوں پر قابو بنا ہے۔ ان پر قابو پانے ہی سے انسان کے اندر وہ تقویٰ پیدا ہوتا ہے جو حقوق و معاملات میں اس کو عدل پسند اور محتاط بناتا ہے۔ گویا جن چیزوں سے بچتے رہنے کی ہدایت کی ان سے نفس کو بچانے میں جو تدبیر سب سے زیاد و کارگر ہو سکتی ہے اس کی طرف بھی رہنمائی فرمادی۔ مزیدغور کیجئے تو یہ حقیقت بھی واضح ہو گی کہ روزے کے بیان سے پہلے توجیح داروں کے لئے صحت کی اس وصیت میں عدل و انصاف اور پھر اس وصیت کے، ایمان داری کے ساتھ، اجر اونفاذ کی ہدایت کی۔ اور روزے کے بیان کے بعد رشتہ کے ذریعہ سے حکام کو خریئنے اور اس چیز کو دوسروں کے حقوق کے خصب کا ذریعہ بنانے کی ممانعت فرمائی اس کی وجہ یہ ہے کہ جس طرح ایمان باشکن ساری قدر و قیمت اسی وقت تک ہے جب تک وہ شرک کی مادوٹ سے پاک ہے وہاں اس میں شرک ملازندگی کے لئے اس کی ساری افادیت ختم ہوئی اسی طرح قانون کی ساری افادیت اس وقت تک ہے جب تک قانون کے نفاذ کے لئے دیانت دار حکام موجود ہیں اور معاشرہ و رشتہ کی بیماری سے پاک ہے، وہاں رشتہ معاشرے

میں رواج پائی بس قانون کی اقداد کا جنازہ نکلا۔ اس وضاحت کی روشنی میں غور کیجئے تو نظر آئے گا کہ گوایاں ہی حکم کے دو پہلو یا ان مذکور ہوئے۔ ایک کا ذکر روزے سے پہلے کیا، دوسرا کا بعد میں اور روزے کا ذکر دنوں کے نیچے میں رکھ دیا تاکہ نظم کلام ہی سے یہ بات واضح ہو جائے کہ جو شخص آپنے آپ کو ان مطامع اور ان خواہشات پر غالب کرنا چاہتا ہے وہ اپنے نفس کی تربیت روزے سے کر کے یہ پڑھائی چلے گے۔

اس روشنی میں اب آگے کی آیت تلاوت فرمائے۔ ارشاد ہے۔

وَلَا تَأْكُلُوا أَمْوَالَكُمْ بَيْنَكُمْ يَا أَيُّهَا طِلِّ وَتُدْلُوْمُ بِهَا إِنَّ الْحَكَامَ لَيَّا كُلُّوا كَيْرِيْنَقًا قِنْ أَمْوَالِ النَّاسِ بِالْإِلَاثُورَ وَأَشْتُمَ تَعْلِمُونَ (۱۸۸)

او تم آپس میں ایک دوسرے کا مال ناجائز طریقہ سے نکھاوا اور اس کو حکام رسی کا ذریعہ نہ بناؤ کر اس طرح دوسروں کے مال کا کچھ حصہ حق تلفی کر کے ہٹپ کر سکو۔ دراصل ایک تم اس حق تلفی کو جانتے ہو۔

۷۴۔ الفاظ کی تشریح اور جملوں کی وضاحت

”وَلَا تَأْكُلُوا أَمْوَالَكُمْ بَيْنَكُمْ يَا أَيُّهَا طِلِّ“۔ اکل اموال سے مراد مجرم کھانا نہیں بلکہ اس کا ناجائز استعمال و تصرف ہے۔ باطل، حق کا ضد ہے جب طرح حق کا فقط جیسا کہ ہم واضح کرچکے ہیں مختلف معنوں میں آتا ہے اسی طرح اس کا ضد یعنی مختلف معنوں میں آتا ہے۔ باطل ایک توجیہ اور بے مقصد کے معنی میں آتا ہے۔ مثلاً ”رَبَّنَا مَا خَلَقْتَ لَنَا بِاطِلًا“ (۱۹۔ آل عمران) (پروردگار تو نے یہ کارخانے بے مقصد نہیں بنایا ہے) اس کے دوسرے معنی کسی ایسی چیز کے ہیں جس کی عقل یا نظر یا شریعت کے اندر کوئی بنیاد نہ ہو۔ مثلاً ”وَجَادُوكُلُوا إِنَّبَاطِلِ لِيُدُّحْشُوا بِهِ أَنْجَنَّ ۖ“۔ نافر (اور انہوں نے باطل کے ذریعے سے مخالفت کی تاکہ اس سے حق کو پا کریں) اسی طرح باطل اس طریقہ کو کہتے ہیں جو عدل، انصاف، شریعت، معروف اور سچائی کے خلاف ہو۔ اس کے تحت جھوٹ، خیانت، غصب، ارشوت، سود، سلطہ، جواہر، چوری اور معاملات کی وہ ساری قسمیں آتی ہیں جن کو شریعت نے ناجائز قرار دیا ہے۔ یہاں بات اجمال کے ساتھ ہی گئی ہے دوسرے مقامات میں اس کی تفصیل آگئی ہے اور یہ مزید تفصیل احادیث میں ہے۔ اسلام میں تمام معاملات کی بنیاد اسی اصول پر ہے۔

وَتَدْلُوْا بِهَا اَنْجَحَامَ نَتَأْكُلُوْا فَرِنْقَاهُ مِنْ اَمْوَالِ اَنْتَسِ بِالْاِثْمٍ "اولاد" کے اصل معنی کنوئیں میں ڈول ڈالنے کے ہیں۔ مثلاً فرایا ہے فادلی دلوہ (یوسف) یہیں سے اس کے اندر سائی اور قربت ماحصل کرنے کا مقہوم پیدا ہو گی جس طرح دشی کے ذریعہ سے ڈول پانی تک پہنچتا ہے اسی طرح مال رشوت خور حکام تک رسائی کا ذریعہ بن سکتا ہے۔ فرمایا کہ دوسروں کا مال ہٹرپ کرنے کے لئے مال کو حکام رسی کا ذریعہ نہ بناؤ۔ اس لئے کہ رشوت حصول مال کا جائز ذریعہ نہیں ہے بلکہ یہ اثم یعنی گناہ حق تلفی اور غصب حقوق کا راستہ ہے۔ وَ اَنْتُمْ تَعْلَمُوْنَ یعنی اس کا گناہ اور حق تلفی ہونا تمہیں معلوم ہے۔ تمام دنیا کے معروف اور ہر دین و شریعت میں اس کا گناہ ہونا مسلم رہا ہے عقل کے نزدیک بھی اس کا گناہ ہونا ایک امر بدیہی ہے۔

اس جملہ کا عطف پہلے جملہ پر ہے اور چونکہ پہلے جملے ہی کی وضاحت کر رہا ہے اس وجہ سے اس میں حرف "ل" کے اعادہ کی ضرورت نہیں ہوتی۔ اسی سورہ کی آیت ۲۷ کے تحت ہم اس اسلوب کی بعدر ضرورت تشریح کر جائیں۔

یہ آیت رشوت پر مختلف پہلوؤں سے روشنی طالتی ہے۔

ایک تو یہ کہ یہ ناجائز طریقہ سے دوسروں کے حقوق ہٹرپ کرنے کا سب سے بڑا ذریعہ ہے۔ چنانچہ یہاں دوسروں کا مال ناجائز طریقہ سے کھلانے کی محال نہ کے بعد خاص طور پر اسی چیز کا ذکر کیا۔ اس کی وجہ صاف ہے کہ قانون جرگوں کے حقوق کی حفاظت کا سب سے بڑا ذریعہ ہے اس کی افادیت کا تمام تراخصار، جیسا کہ ہم نے فصل کے شروع میں اشارہ کیا، حکام کی راست روی اور دیانت پر ہے۔ وہی قانون کے اصلی محافظتیں۔ اس وجہ سے اگر ان کو کسی ذریعہ سے بد دیانت بنا دیا جائے تو اس کے معنی یہ ہوتے کہ اب حقوق بکاو مال ہیں جس کے پاس پیسے ہوں وہ ان کو خرید سکتا ہے۔ رشوت حکام کو بد دیانت بنانے کا ظاہر ہے کہ سب سے زیادہ کارگر حرر ہے۔

دوسری یہ کہ رشوت کی گرم بازاری میں سب سے زیادہ موثر عامل خود معاشرہ ہے۔ جب لوگوں میں دوسروں کے حقوق ہٹرپ کرنے کا رجحان پیدا ہوتا ہے تو وہ اپنی غرض پوری کرنے کے لئے رشوت کی راہ اختیار کرتے ہیں اور اس طرح حکام کے منہ کو خون لگادیتے ہیں۔ پھر جب ان کے منہ رشوت کا نہ لگ جاتا ہے تو وہ اس کے ایسے رسایا ہو جاتے ہیں کہ وہ رشوت لئے بغیر لوگوں کو خود ان کے واجبی

حقوق بھی نہیں دیتے۔ اس وجہ سے اسلام نے سب سے پہلے خود معاشرے کو یہ راہ اختیار کرنے سے روکا ہے کہ اپنے ہی پہرہ داروں کو خود اپنی ہی بدآموزی سے چور رہنا بنا دے۔ اور اس معاملہ میں اتنی احتیاط بر قی ہے کہ حکام کو حجتے اور ہدیے پیش کرنے اور ان کے لئے ان کے قبول کرنے کو بھی جیسا کہ احادیث سے واضح ہے، پسند نہیں کیا اس لئے کہ یہ بھی رשות کا ایک چور دروازہ ہے۔

تیسرا یہ کہ رשות کا لگناہ ہونا ایک ایسی واضح حقیقت ہے کہ اس کو سب جانتے ہیں۔ عقل اس کی گواہ ہے، فطرت انسانی اس کی شاہد ہے، دنیا کا معروف اس پر جب ت ہے اور تمام مذاہب دادیان اس کی حرمت پرتفق ہیں۔ چنانچہ فرمایا کہ ^{الحمد لله رب العالمين} دادتم اس بات کو جانتے ہوں

۶۸- آگے کام مصتمون آیات (۱۸۹-۲۰۳)

اوپر روزے کے بیان کے ساتھ جس پہلو سے ضمناً لوگوں کے مال ٹھپ کرنے اور اس کے لئے رשות کو ذریعہ بنانے کی ممانعت کا ذکر آیا ہے؛ اس کی وضاحت ہم کرچکے ہیں۔ اب آگرچہ اکیجا کا بیان ارہا ہے جن کی متابودنے کیا تھا شیعیت انجمنیکو حج کے بیان کے سلسلہ میں سب سے پہلے ان محترم ہمینوں کے حکام و آدابے متعلق لوگوں کے سوال کو تقلیل کیا ہے جو حج دعوه کے لئے مخصوص اور اشهر حرم کے نام سے معروف ہیں۔ یہ سوال لوگوں کے ذہنوں میں اس وجہ سے پیدا ہوا ہو کہ جب اللہ تعالیٰ نے بیت اللہ کو اُمّتِ مسلمہ کا قبلہ قرار دیا ہے اور کفار کے قبضہ سے اس کو ازاد کرنا اصروری قرار دیا ہے، جیسا کہ قبلہ کی بحث میں (آیات ۱۴۲-۱۴۴) گذر چکا ہے تو اس سے لازم آتا ہے کہ حج کے لئے جہاد کے مرحلہ سے گزرنا پڑے گا۔ پھر اس جہاد کے تعلق سے کئی سوالات پیدا ہوتے۔ مثلاً یہ کہ اس جہاد کی نوبت محترم ہمینوں میں آئے تو اس کا حکم کیا ہے؟ یہ سوال اس وجہ سے پیدا ہوا کہ ان محترم ہمینوں میں جنگ ہیعشہ سے ممنوع رہی ہے، ازماں جامیت میں بھی عرب ان کا پورا احترام کرتے رہے ہیں اور اسلام نے بھی ان کے احترام کا حکم دیا ہے۔ اسی طرح یہ سوال بھی پیدا ہوا کہ الگ اس جنگ کی نوبت میں حرم اور حدود حرم میں پیش آئے تو اس کا حکم کیا ہو گا؟ یہ سوال اس وجہ سے پیدا ہوا کہ حرم میں جنگ تواریخ اس میں کسی حیاندار کو چھپڑنے کی بھی زبان قدیم سے ممانعت تھی۔ اسی طرح جہاد کے تعلق سے اتفاق کا سوال بھی سامنے آیا اس لئے کہ جہاد ممکن نہیں جب تک کہ لوگ جان کے ساتھ اپنے مال بھی پوری فیاضی سے راہ خدا میں خرچ کرنے پر کامہ نہ ہوں۔ ظاہر ہے

کر یہ اتفاق اس اتفاق سے زاید ہے جس کا ذکر اپر گز رکھا ہے۔ اس طرح گواج کے مسئلہ نے اپنے اندر جو کے مسائل و احکام کے ساتھ ساتھ گوناگون سوالات وقت کے مخصوص حالات کی بنا پر جواب، اشهر حرم اور اتفاق وغیرہ سے متعلق بھی جمع کر لئے۔ ایک ظاہر بین جب ا مختلف قسم کے مسائل کو ایک دوسرے کے ساتھ الجما مٹا دیکھتا ہے تو اس کو لکام میں بے طبی معلوم ہوتی ہے لیکن الگ کوئی شخص اس زمانہ کو پیش نظر کر کر اس پر سے سلسلہ پر غور کرے جس زمانی میں یہ احکام اترے ہیں تو اس کو حیثیت صاف نظر کرے گی کہ یہ ساری باتیں ایک ہی سلسلہ کی مریبوط کڑیاں ہیں۔ اس روشنی میں آگے کی آیات کی تلاوت فرمائے۔

وَيَسْأَلُونَكَ عِنِ الْأَهْلَةِ قُلْ هَيْ مَا تَقِيتُ لِلنَّاسِ دَا بُحْجَّ وَكَيْسَ الْبَرَّ يَانَ
تَأْتُوا الْبَيْوَتَ مِنْ طُهُورِهَا وَلَا كَنَّ الْبَرَّ مِنَ الْقَعْدَ وَأَتُوا الْبَيْوَتَ مِنْ أَبْوَابِهَا س
وَأَتَقُوا اللَّهَ لَعْلَكُمْ تُفْلِحُونَ ۝ وَقَاتِلُوا فِي سَبِيلِ اللَّهِ الَّذِينَ يُقَاتِلُونَكُمْ وَ
لَا تَعْتَدُوا إِنَّ اللَّهَ لَا يُحِبُّ الْمُعْتَدِينَ ۝ وَاقْتُلُوهُمْ حَيْثُ ثَقِفْتُمُوهُمْ وَأَخْرُجُوهُمْ
مِنْ حَيْثُ أَخْرَجُوكُمْ وَالْفِتْنَةُ أَشَدُّ مِنَ القَتْلِ ۝ وَلَا تُقْتَلُوهُمْ عِنْدَ الْمَسْجِدِ
الْحَرَامِ حَتَّىٰ يُقْتَلُوكُمْ فِيهِ ۝ فَإِنْ قَاتَلُوكُمْ فَاقْتُلُوهُمْ مَا كَذَلِكَ جَزَاءُ الْكُفَّارِينَ ۝
فَإِنْ انتَهُوا كَيْنَ اللَّهُ غَفُورٌ رَّحِيمٌ ۝ وَقْتُلُوهُمْ حَتَّىٰ لَا يَكُونَ فِتْنَةٌ وَّيَنْوَنَ
الَّذِينَ يَلْهُ ۝ فَإِنْ انتَهُوا فَلَا عُذْوَانَ إِلَّا عَلَى الظَّالِمِينَ ۝ الشَّهْرُ الْحَرَامُ بِالشَّهْرِ
الْحَرَامِ وَالْحُرُمَتُ قِصَاصٌ ۝ فَمَنِ اعْتَدَىٰ عَلَيْكُمْ فَاقْعُدُوا دُمَاغَيْهِ بِمِثْلِ مَا اعْتَدَىٰ
عَلَيْكُمْ ۝ وَاتَّقُوا اللَّهَ وَاعْلَمُوا أَنَّ اللَّهَ مَعَ الْمُسْتَقِيقِينَ ۝ وَأَنْفَقُوا فِي سَبِيلِ اللَّهِ
وَلَا تُلْقُرُوا بِأَيْدِيْكُمْ إِلَى الْهَنْكَلَةِ ۝ وَأَحْسِنُوا إِنَّ اللَّهَ يُحِبُّ الْمُحْسِنِينَ ۝ وَ مُ
أَتَقْرَبُوا الْحَجَّ وَالْعُمْرَةَ بِلِلَّهِ ۝ فَإِنْ أَحْصَرُوكُمْ فَمَا أَسْتَيْسِرَ مِنَ الْهَدْيِ ۝ وَلَا تَحْلِقُوا
مِرْءُ وَسَكْمُ حَتَّىٰ يَبْلُغُ الْهَدْيَ هِلْكَ ۝ فَمَنْ كَانَ مِنْكُمْ مُّرِيْضًا أَوْ بَهَآءَ دَعَىٰ فِي
شَأْسِهِ فَقِدْيَةٌ ۝ مِنْ صِيَامٍ أَوْ صَدَقَةٍ أَوْ نُسُلِّتٍ ۝ فَإِذَا آتَيْتُمْهُ وَقْفَةً فَمَنْ تَمَشَّ
بِالْعُمَرَةِ إِلَى الْحَجَّ فَمَا أَسْتَيْسِرَ مِنَ الْهَدْيِ ۝ فَمَنْ لَمْ يَجِدْ نَصِيَامَ ثَلَاثَةَ أَيَّامٍ
فِي الْحَجَّ رَسْبَعَةٌ ۝ إِذَا رَجَعْتُمْ ۝ تِلْكَ عَشَرَةٌ كَامِلَةٌ ۝ ذَلِكَ لِمَنْ لَمْ يَكُنْ أَهْلَهُ

حَاضِرِي الْمَسْجِدِ الْحَرَامِ وَاتَّقُوا اللَّهَ وَاعْلَمُوَا أَنَّ اللَّهَ شَرِيكُ الْعِقَابِ^{۱۹۴}
 الْحَجَّ أَشْهُرٌ مَعْلُومَاتٍ فَمَنْ فَرَضَ فِيهِنَّ الْحَجَّ فَلَا رَفَثٌ وَلَا فُسُوقٌ وَلَا حِدَالٌ
 فِي الْعَيْمَطِ وَمَا تَقْعَلُوا مِنْ خَيْرٍ تَعْلَمُهُ اللَّهُ وَرَتَرَدَ دُولًا فَإِنَّ خَيْرَ الرِّزَادِ التَّقْوَى
 وَاتَّقُونَ يَأْوِي إِلَيْكُمْ لَيْسَ عَلَيْكُمْ جُنَاحٌ أَنْ تَبْتَغُوا فَضْلًا مِنْ رَبِّكُمْ فَإِذَا
 أَنْضَدْتُمْ قِنْ عَرَفْتُ كَذَّبْرُوا اللَّهُ عِنْدَ الْمُشْعَرِ الْحَرَامِ وَإِذْ كُرُوهُ كُمَا هَدَانُمْ
 وَإِنْ كُنْتُمْ مِنْ قَبْلِهِ لَمْ يَنْصُرُوكُمْ^{۱۹۵} ثُمَّ أَفْيَضُوا مِنْ حَيْثُ أَفَاضَ النَّاسُ وَ
 اسْتَغْفِرُوا اللَّهَ إِنَّ اللَّهَ غَفُورٌ رَحِيمٌ^{۱۹۶} فَإِذَا قَضَيْتُمْ مِنْ أَسْكُنْمُ نَادَكُرُوا
 اللَّهَ كَذِكْرُكُمْ أَبَاءُكُمْ أَوْ أَشَدُّ ذُكْرًا فَيَسِّنَ النَّاسِ مِنْ تَيَوْلٍ سَرَبَنَا أَتَنَا فِي
 الدُّنْيَا وَمَا لَهُ فِي الْآخِرَةِ مِنْ خَلَاقٍ^{۱۹۷} وَمِنْهُمْ مَنْ تَيَوْلٍ سَرَبَنَا أَتَنَا فِي الدُّنْيَا
 حَسَنَةٌ وَفِي الْآخِرَةِ حَسَنَةٌ وَقَنَاعَدَ أَبَ النَّاسِ^{۱۹۸} أُولَئِكَ لَهُمْ نَصِيبٌ مِتَّمًا
 كَسْبُوًا وَاللَّهُ سَرِيعُ الْحِسَابِ^{۱۹۹} وَإِذْكُرُوا اللَّهَ فِي أَيَّامٍ مَعْدُودَاتٍ فَمَنْ لَعَجَلَ
 فِي يَوْمَيْنِ فَلَا إِثْمٌ عَلَيْهِ وَمَنْ تَأَخَّرَ فَلَا إِثْمٌ عَلَيْهِ لِمَنِ اتَّقَى طَوَّافُوا اللَّهَ وَ
 أَعْلَمُوَا أَشْكُمْ إِلَيْهِ تُحْشَرُونَ^{۲۰۰}

وہ تم سے اپنے حرم کے متعلق سوال کرتے ہیں۔ کہہ دو یہ لوگوں کے فوائد اور حرج کے اوقات
 ہیں۔ اور تقویٰ یہ نہیں ہے کہ تم گھروں میں ان کے پھپڑوں سے داخل ہو، بلکہ تقویٰ ان
 کا تقویٰ ہے جو حمد و اہمیٰ کا احترام ملحوظ رکھیں۔ گھروں میں ان کے در طازوں سے داخل
 ہو اور رائٹ سے ڈرتے رہو تو تم فلاں پاؤ۔^{۱۸۹}

اور اسٹر کی راہ میں ان لوگوں سے جنگ کرو جنم سے جنگ کریں اور حمد سے بڑھنے
 والے زنبو۔ بے شک اسٹر حمد سے بڑھنے والوں کو دوست نہیں رکھتا۔^{۱۹۰} اور ان
 کو جہاں کہیں تم پاڑ قتل کرو اور ان کو وہاں سے نکالو جہاں سے انہوں نے تم کو نکالا ہے
 اور فتنہ قتل سے بھی بڑھکریے۔ اور تم ان سے مسجد حرام کے پاس خود پہل کر کے جنگ
 دکرو جب تک وہ تم سے اس میں جنگ نہ چھڑیں۔ پس اگر وہ تم سے جنگ چھڑیں تو
 ان کو قتل کرو، یہی کافروں کا بدلہ ہے۔^{۱۹۱} پس اگر وہ باز جائیں تو اندھے بختنے والا اور ہمہ ان

ہے۔ ۱۹۲۔ اور ان سے جنگ کرو، یہاں تک کہ فتنہ باقی نہ رہ جائے اور دین اللہ کا ہو جائے۔ اور اگر یہ باز آجایں تو پھر اقدام صرف ان کے خلاف جائیز ہے جو ظالم ہیں۔ ۱۹۳۔ شہر حرام، شہر حرام کا بدله ہے اور اسی طرح دوسری محترم چیزوں کا بھی تضاد ہے تو جو تم پر زیادتی کریں تو تم بھی ان کی زیادتی کے جواب میں اسی کے برابران کو جواب دو اور اللہ سے ڈرتے رہو اور یقین رکھو کہ اللہ حدد و دلہی کا احترام کرنے والوں کے ساتھ ہے۔ ۱۹۴۔

اور اللہ کی راہ میں خرچ کرو۔ اور اپنے آپ کو تباہی میں نہ جھونکو۔ اور اتفاق خوبی کے ساتھ کرو۔ بے شک اللہ خوبی کے ساتھ کام کرنے والوں کو دوست رکھتا ہے۔

- ۱۹۵ -

اور حج و عمرہ کو اللہ کے لئے پورا کرو۔ پس الگ تم گھر جاؤ تو جو ہدی میسر ہو وہ پیش کر دو اور اپنے سرہنہ مونڈ وجہ تک ہدی اپنی جگہ نہ پہنچ جائے جو تم میں سے بیمار ہو یا اس کے سرہنہ کوئی تکلیف ہو تو اس کے لئے روزے یا صدقہ یا قربانی کی شکل میں فدیہ ہے۔ جب اٹھیناں کی حالت ہو تو جو کوئی حج تک عمرہ سے فائدہ ہٹھاۓ تو وہ قربانی پیش کرے جو میسر آئے جس کو میسر نہ آئے تو وہ تین روزے دو ران حج میں رکھے اور ساتھ میں کے روزے والی کے بعد۔ یہ کل دش دن ہو گے۔ یہاں کے لئے ہے جن کا گھر درجوار حرم میں نہ ہو۔ اور اللہ سے ڈرتے رہو اور راجحی طرح حبان رکھو کہ اللہ سخت پاداش والا ہے۔ ۱۹۶۔

حج کے معین مہینے ہیں تو جو کوئی ان میں حج کا اعتمام کر لے تو چھارس کے لئے حج تک نہ شہوت کی کوئی بات کرنی ہے، نہ فسق و فحور کی، نہ اٹائی جھگڑے کی۔ اور نیکی کے جو کام بھی کرو گے اللہ اس کو جانتا ہے اور اس کے لئے تقویٰ کا نادر راہ لو، بہترین نادر راہ تقویٰ کا نادر راہ ہے اور مجھے سے ڈرتے رہو، اسے عقل والو۔ ۱۹۷۔

اس امر میں کوئی گناہ نہیں ہے کہ تم اپنے رب کے فضل کے طالب نبو۔ پس جب عرفات سے چلو تو خدا کو یاد کر و مشعر حرام میں یہاں کر اور اس کو اس طرح یاد کرو جس طرح

خدا نے تم کو بہایت کی ہے۔ اس سے پہلے بلاشبہ تم مگر اہوں میں تھے۔ ۱۹۸۔
پھر تم بھی دیہیں سے چلو جہاں سے لوگ چلیں اور انہیں سے گناہوں کی معافی مانگو،
بیشک اللہ سنبھٹنے والا اور حرم کرنے والا ہے۔ ۱۹۹۔

پھر حرب تم حج کے مناسک ادا کر جکپ تو اللہ کو یاد کرو، جس طرح تم پہلے اپنے باپ دادا
کو یاد کرتے رہے ہو بلکہ اس سے بھی بڑھ جڑھ کر لوگوں میں سے کچھ ایسے ہیں جن کی دعا یہ
ہوتی ہے کہ اے ہمارے رب ہمیں دُنیا میں کامیابی عطا کر، حالانکہ آخرت میں ان کا کوئی
حصد نہیں ہے۔ ۲۰۰۔ اور کچھ ایسے ہیں جن کی دعا یہ ہوتی ہے کہ اے ہمارے رب ہمیں دُنیا
میں بھی کامیابی عطا فرمائے اور آخرت میں بھی اور دوزخ کے عذاب سے بچا۔ ۲۰۱۔ یہ لوگ
ہیں جن کو ان کے کئے کا حصہ ملتا ہے۔ اور اللہ جلد حساب چکانے والا ہے۔ ۲۰۲۔
اور گنتی کے چند دنوں میں اللہ کو یاد کرو۔ سو جزو ہی دنوں میں اٹھ کھڑا ہواں پر
کوئی لگنا نہیں اور جو ٹھہر ا رہے اس پر بھی کوئی لگنا نہیں۔ یہ رعایت ان کے لئے ہے جو
تقویٰ کو محفوظ رکھیں۔ اور اللہ سے ڈرتے رہو اور خوب حیان رکھو کہ تم اسی کے حضور ہیں
اکٹھے کئے جاؤ گے۔ ۲۰۳۔

۴۹۔ الفاظ کی تشریح اور حملوں کی وضاحت

يَسْأَلُونَكُمْ عَنِ الْأَهْلَةِ قُلْ هُنَّ مَوَاقِيتُ لِلنَّاسِ وَالْحِجَّةُ لَعَلَّكُمْ تُفْلِحُونَ ۚ

اہلہ ہلال کی بحث ہے۔ ہلال شروع ماہ کے چاند کو بھی کہتے ہیں اور اس سے مراد ہمینہ بھی ہوتا ہے۔ خاص طور
پر صحیح کی صورت میں تو اس کا استعمال کچھ مخصوص ہمینوں سے متعلق ہے اور سیاق پر نظر فرمائے
گئے کوئی معلوم ہوتا ہے کہ یہ سوال اُن شہر حرم اور ان کے احکام و ادب سے متعلق تھا۔ چنانچہ آگے کی آیات
میں اس سوال کے جواب دیئے ہیں وہ تمام ترجیح اور اشہر حرم ہی سے متعلق ہیں۔ قرآن مجید میں بھیسا
ر کہم اور پر اشارہ کر کے ہیں، سائلوں کے سوالات چونکہ اجمال و اختصار کے ساتھ نقل ہوئے ہیں اس
وجہ سے عام اہل تاویل کو یہ گمان ہوگا کہ یہ سوال چاند کے گھستنے برداشت سے متعلق تھا۔ لیکن یہ شیل میں صحیح
نہیں ہے۔ اس کے صحیح نہ ہونے کے مختلف وجہوں میں جن میں سے بعض کا ہم ذکر کرے گے۔
اول یہ کہ اس قسم کا سائنسی اور فلکیاتی سوال عربوں کے مذاق اور ان کی عام اقتصاد مزاج کے خلاف

ہے۔ اہل عرب سورج اور چاند کو خدا کی مخلوق اور اس کے قانون طبعی کے تحت ان کو مستحکم و معلوم مانتے تھے، پھر اس نامعقول سوال کی کیا نجاشی تھی کہ چاند لکھتا بڑھتا کیوں ہے؟ وہ خود مجھ سکتے تھے کہ یہاں پہنچمہر کو کوئی نزدیکی نہ رکھ کر نے والا سوال نہیں بن سکتا، وہ بڑی آسانی سے اس کا جواب دی سکتے ہیں کہ یہ خدا کے حکم سے لکھتا بڑھتا اور یہ اس کے ستر و حکوم ہرنے کی ایک بہت بڑی دلیل ہے۔ یہ جواب اس سے پہلے مختلف اسلامیوں اور نسلکوں میں مکی سورتوں میں دیا جبی چاچ کا تھا بلکہ وہ یہیں بھیان کے سامنے موجود تھیں جو چاند کے طلوع و غروب سے حضرت ابراہیمؑ نے توحید کے حق میں نکالی تھیں۔ پھر اس قسم کے کسی سوال کا کیا موقع تھا؟

دوسری یہ کہ یہاں سیاق و سایق دلیل ہے کہ سوال عام عربین یا اہل کتاب کی طرف سے نہیں ہے بلکہ مسلمانوں کی طرف سے ہے مسلمانوں کی طرف سے چاند یا سورج کے لکھنے بڑھنے کا سوال ایک بالکل ہی بعیداز مقیاس سوال ہے۔ وہ سوال کر سکتے تھے تو ہمیں کے احکام و ادب متعلق کر سکتے تھے تاکہ ایک بالکل ہی غیر ضروری اور لالیعنی سوال۔

تیسرا یہ کہ اگر سوال چاند کے لکھنے بڑھنے سے متعلق ہوتا تو یہ یوں نقل ہوتا کہ یَأَنْذِلُكُ عَنِ الْهَلَالِ (وہ قمر سے چاند کے باہت سوال کرتے ہیں) یَأَنْذِلُكُ عَنِ الْأَلْأَثَةِ کے الفاظ نہ ہوتے کیونکہ اس کے معروف معنی تو، جیسا کہ ہم اور اشارہ کریکے ہیں، یہ ہوں گے کہ وہ قم سے مخصوص ہمیں کے باہت سوال کرتے ہیں۔

چوتھی یہ کہ قرآن نے یہ سوال نقل کر کے اس کے جوابات دیئے ہیں وہ تمام تر جیسا کہ آگے کی آیات سے واضح ہوگا، حج اور شہر حرم کے احکام و ادب ہی سے متعلق ہیں، ان میں کوئی ادنیٰ اشارہ بھی چاند کے لکھنے بڑھنے کی مدد کی طرف نہیں ہے۔ اگر یہ فرض کیا جائے کہ قرآن نے ان کے اس سوال کو درخواستناہیں سمجھا اس وجہ سے اس سے بالکل صرف نظر کر کے ان کو ہمیں سے متعلق کچھ مفید باتیں بتا دیں تو کم از کم یہاں کوئی اشارہ اس بات کی طرف ضرور نہیں تھا کہ لوگوں کو غیر ضروری سوالات نہیں کرنے چاہیں جیسا کہ دوسرے بعض مقامات پر اس قسم کی تنبیہ لوگوں کو کی گئی ہے۔

بہر حال چار سے نزویک اس سوال کا کوئی تعلق بھی چاند اور اس کے اثار پر چھاؤ سے نہیں ہے بلکہ، جیسا کہ ہم نے عرض کیا، ان مختزم ہمیں سے اس کا تعلق ہے جو حضرت ابراہیمؑ کے وقت سے

محترم چلے آرہے تھے اور جن میں رُثنا بھڑنا ہبھائیت کے زمانے میں بھی حرام سمجھا جاتا تھا۔ ان کے متعلق یہ سوال پیدا ہوا کہ خانہ کعبہ کے قبلہ قرار پا جانتے اور کفار کے قبضہ سے اس کا چھڑانا ضروری ہو جانے کے بعد ان کے احترام کے ملحوظ رکھتے کے حدود قیود کیا ہوں گے؟ اس سوال کو قرآن نے اجمال کے ساتھ نقل کر کے اس کا تفصیل کے ساتھ جواب دیا ہے۔ اُپر آیت ۱۸۶ کے تحت ہم یہ اشارہ کرائے ہیں کہ قرآن میں بالعموم لوگوں کے سوالات، نہایت اختصار کے ساتھ نقل ہوتے ہیں اور یہی بلاغت کا تقاضا ہے۔ کیونکہ سوال کی اصلی نوعیت تو خدا س جواب ہی سے اچھی طرح واضح ہو جاتی ہے جو اس کے بعد دیا جاتا ہے پھر سوال کے نقل کرنے میں طول بیان کی کیا ضرورت ہے؟ یہی اسلوب عربی زبان میں پستدیدہ اسلوب ہے۔ دوسری نیا لوں میں بھی ماہرین زبان کا معروف طرقوت یہی ہے۔ لیکن یہ عجیب بات ہے کہ قرآن میں اس اختصار کی وجہ سے لوگوں کو تاویل میں الجھنیں پیش آئیں۔ بہت سے لوگوں نے سوال کی نوعیت جزاً سنتھین کرنے کے بجائے خود سوال کے محل الفاظ سے کرنے کی کوشش کی اور اس طرح انہوں نے سوال اور جواب میں "سوال از انسان جواب از ربیمال" کی شترگری پیدا کر دی۔ لیکن یہ قرآن کا تصور نہیں ہے بلکہ تاویل کرنے والوں کا اپنا تصور ہے۔

قُلْ هَيْ مَوَاقِيتُ لِلنَّاسِ وَأَنْجِ، یہ سوال کے جواب کا ایک حصہ ہے مطلب یہ ہے کہ محترم ہمینے لوگوں کی عوامی بہبود اور خاص کر حج و عمرہ کی سہولتوں کے لئے مقرر کئے گئے ہیں۔ ہم اُپر قبلہ کی بحث میں یہ وضاحت کرائے ہیں کہ اشهر حرم نصرف عبادت کے نقطہ نظر سے اہل عرب کے لئے بڑی اہمیت رکھتے تھے بلکہ ان کی عاشی و تجارتی سرگرمیوں کا تمام تراخصار بھی انہی مہینوں پر تھا۔ اہل عرب زمانہ جاہلیت میں سارا سال اڑنے بھرنے میں گزارتے اس وجہ سے ملک میں تجارتی نقل و حرکت تقریباً م uphol رہتی۔ یہ صرف اشهر حرم کا فیض تھا کہ سال میں چار ہمینے پورے امن و امان کے گزرتے اور ان مہینوں میں اہل ملک حج و عمرہ کی برکتوں سے بھی سعادت اندوں ہوتے اور ملک و بیرون ملک کی تجارتی منڈیوں تک بھی بغیر کسی خطرہ کے پہنچتے اور ان سے لین دین کرتے۔ بالخصوص قرش کی تجارتی سرگرمیوں کے لئے تو یہ ہمینے گویا بہار کے ہمینے تھے۔ سارا عرب ان مہینوں میں نکہ کارخ کرتا اور یہ وادی غیر ذی قدرع سارے ملک کی تجارت کا مرکز بن جاتی۔ خانہ کعبہ اور اشهر حرم کی روشنی برکتوں کے ساتھ ساتھ قرآن نے ان کی ان مادی برکتوں کا بھی جگہ جگہ ذکر کیا ہے اور قرش کو اپنے اس احسان

عظیم کی طرف توجہ دلائی ہے۔ اسی حقیقت کی طرف یہاں "مَوَاقِعُهُ لِلنَّاسِ" کے الفاظ اشارہ کر رہے ہیں۔ یعنی ان محترم مہینوں کے اندر لوگوں کے لئے گوناگون فوائد و مصالح مضمون ہیں اس وجہ سے ان کا احترام ہر حال میں ملحوظ رہنا چاہیے۔ اس عام فائدے کے ذکر کے بعد اس کے خاص فائدہ۔ ج— کا بھی ذکر فرمایا کیونکہ ہمیں ہیں جن میں لوگ امن و امان کے ساتھ اس سنت ابراہیمی کی برکتوں سے بہرا اندوز ہوتے ہیں۔ یہ پہلی بھی خاص طور پر ان کی حرمت کا مستقاضی ہے۔

"وَكَيْنَ الْبَرَ يَأْتُ تَأْوِيلُ الْبُيُوتِ" یہ حج کے ذکر کے ساتھ اسی طرح کی ایک تجدیدی اصلاح و تنبیعیہ ہے جس طرح کی اصلاحی و تجدیدی تنبیعیہ و تذکر کر کر آیت ۷۸۔ میں دین کی بنیادی باتوں کے ذکر کے ساتھ گزر چکی ہے کہ "التفوی یہ نہیں ہے کہ تم مشرق و غرب کی طرف رُخ کرو بلکہ تقوی ان کا تقوی ہے جو ایمان لا میں، یہاں ارشاد ہوا کہ تقوی یہ نہیں ہے کہ تم گھروں میں ان کے پچھواؤں سے داخل ہو بلکہ تقوی ان کا تقوی ہے جو حمد و الحمد کا احترام ملحوظ رکھیں" امتوں کی یہ عام بیماری رہی ہے کہ آہستہ آہستہ لوگ دین کے اصلی احکام و فرائض تو پس پشت ڈال دیتے ہیں اور ان کی خانہ پری بد عادات و رسوم سے کرنے کی کوشش کرتے ہیں۔ اہل عرب پر بھی یہی گز دی یہ لوگ حج توزیع انہیں جاہلیت میں بھی کرتے رہے لیکن اس کی اصل روح سے اس کو بالکل خالی کر کے اور رسوم و ادیام کا ایک گور کھد دھندا بنَا کر۔ ازان جملہ انہوں نے حج کے سلسلہ میں یہ بعدت الجلد کر لی تھی کہ حج کے لئے احرام باندھ لکنے کے بعد انہیں گھروں میں داخل ہونے کی ضرورت پیشی تی یا حج کے بعد جب گھروں کو واپس ہوتے تو ان دروازوں سے گھروں میں داخل نہ ہوتے جن دروازوں سے نکلتے بلکہ مکانوں کے پچھواؤں سے کسی دوسرا سے راستے سے داخل ہوتے۔ اس عجیب و غریب حرکت کا محکم یہ وہم رہا ہو گا کہ جن دروازوں سے گناہوں کا بوجہ لا دے ہوئے نکلے ہیں، پاک ہو جانے کے بعد انہی دروازوں سے گھروں میں داخل ہوتا خلاف تقوی ہو گا۔ یہ وہم اسی طرح کا ایک وہم تھا جس طرح کے وہم میں وہ طواف کے معاملہ میں بتلا ہو گئے تھے۔ بہت سے عرب جاہلیت میں تنگے ہو کر بریت افتد کا طراف کرتے تھے۔ غالباً ان کا خیال یہ رہا ہو گا کہ لباس جو زینت و اراثت کی چیزوں میں داخل ہے، اس کی کوئی دھجی بھی زید درہ بازیت کی اس عبادت میں جسم سے لگی گیوں رہ جائے۔

قرآن نے اس یادگست کی تردید کی اور فرمایا کہ گھروں میں ان کے دروازوں سے داخل ہو، اس سے تقویٰ میں کوئی فرق واقع نہیں ہوتا البتہ آخرت کی فلاج اور خدا کی خوشبو دی مطلوب سے تو اس کے حدو کی پاس اُسی ملحوظ رکھو اور اس سے برادر ڈرتے رہو۔ حج سے اصل مقصد یہی تقویٰ ہے۔

وَقَاتَلُوا فِي سَبِيلِ اللہِ الَّذِينَ يُقْاتَلُونَ كُمْ رَلَا تَعْتَدُوا..... الْمُعْتَدِيُّونَ ۝

مسلمانوں کو اس بات کی اجازت ہے کہ اگر حج کے سلسلہ میں جنگ کی نوبت آجائے تو اس ہر حرم میں فاعی جنگ جائز ہے۔ البتہ حدود سے تجاوز اللہ کو پسند نہیں ہے۔ یعنی نتویہ بات جائز ہے کہ تم خود اشہر حرم میں جنگ کے لئے پہل کرو اور نہ یہ جائز ہے کہ مدافعت کے لئے جتنی کارروائی ضروری ہے، اس سے آگے کوئی قائم اٹھاؤ البتہ م Rafعت کرنے کے تم پورے طور پر مجاز ہو، اشہر حرم یا حج حرم کا احترام اس میں کسی پہلو سے مانع نہیں ہے بلکہ یہ عین ان کے احترام کا تقاضا ہے۔ اس نکتہ کی تفصیل آگے کی آیات میں آرہی ہے۔

حج کے ذکر کے ساتھ یہ وضاحت اس لئے ضروری ہوئی کہ اس وقت تک حرم پر مشرکین کا قبضہ تھا اس وجہ سے اس بات کا اندریشہ نہایت قریٰ تھا کہ اگر مسلمان حج کے لئے جائیں گے تو کفار روکنی گے اور جنگ کی نوبت آجائے گی۔ بالخصوص جبکہ مشرکین پر اس دوران میں یہ حقیقت اچھی طرح واضح ہو چکی تھی کہ مسلمانوں نے بیت اللہ کو اپنا قبلہ قرار دے لیا ہے اور ان کا دعویٰ یہ ہے کہ حضرت ابراہیمؑ کے بنائے ہوئے اس گھر کی تولیت کے اصلی وارث ہی ہیں۔ ایسی حالت میں یہ ضروری ہوا کہ مسلمانوں کو حرم اور اشہر حرم کے احکام و اداب سے متعلق وہ ضروری ہدایات دے دی جائیں جو آگے کے امکانی حالات میں ان کی رہنمائی کر سکیں۔ یہ حقیقت یہاں بیش نظر ہے کہ حرم اور اشہر حرم کے احترام کے باب میں پوری قوم عرب کے احساسات نہایت نازک تھے۔ ان میں اپنا بصر نا سب ہی کے زدیک سبے بڑی معصیت تھی اس وجہ سے مسلمان بھی اس وقت تک ان میں کسی جنگ کے لئے اگرچہ وہ م Rafعت ہی میں کیوں نہ ہوتا پیار نہیں ہو سکتے تھے جب تک قرآن اس کی اجازت نہ دے۔

وَأَنْتُمُ هُمُ الْكُفَّارُ حَيْثُ تَقْفَتُمُو هُمْ وَآخِرُ حُجُّهُمْ مِنْ حَيْثُ أَخِرُ حُجُّهُمْ..... كَذَلِكَ جَزَاءُ الْكُفَّارِ ۝

یعنی بیت اللہ کا حج تم پر فرض ہے اور جلت ابراہیمؑ کے اصلی وارث ہوئے کی حیثیت سے یہ تمہارا حق بھی ہے بلکہ اس کے اصلی حقدار تم ہی ہو اس وجہ سے الگ تھا رے اس حق

قرض کی راہ میں قریش مزاحم ہوں تو ان کا مقابلہ کرو اور جہاں کہیں ان سے تصادم ہو رہیں ہو تو قتل کرو۔ اگرچہ اس قتال کی نوبت حرم اور حدود حرم ہی میں پیش آجائے۔ اور جس مکہ سے انہوں نے تم کو نکالا ہے تم بھی ان کو وہاں سے نکالو، اس لئے کہ ابراہیم وا سمیل علیہما السلام کی وراشت صرف نسل فی نسب کی بنایا کسی کو حاصل نہیں ہو سکتی بلکہ خود حضرت ابراہیم کے ارشاد کے بوجب اس کے اصلی حقداروں میں جوان کی تمت پر قائم ہیں۔ یہ درجہ تم کو حاصل ہے نہ کہ ان کو اس وجہ سے اس گھر سے نکالے جانے کے مستحق وہ ہیں نہ کہ تم۔

وَالْفِتْنَةُ أَشَدُّ مِنَ الْقَتْلِ (اور فتنہ قتل سے بھی بڑا جرم ہے) فتنہ کے معنی یہاں کسی کو جبر و ظلم سے اس کے نزدیک سے برگشتہ کرنے کی کوشش کے ہیں۔ انگریزی میں اس کو (PERSECUTION) کہتے ہیں۔ قرآن میں یہ لفظ اس معنی میں جگہ جگہ استعمال ہوا ہے۔ مثلاً **إِنَّ اللَّهَ يَعْلَمُ الْمُؤْمِنِينَ وَالْمُجْنَّبِ** (ثُمَّ أَمَّا مَنْ يَوْمًا فَلَا يَمْلِأُ عَذَابَ يَوْمٍ) ۱۰۔ بروج (بے شک جن لوگوں نے ایمان لائے والوں اور ایمان لائے الیوں کو دین سے پھرنا کے لئے اذیتیں پہنچائیں ان کے لئے جہنم کا عذاب ہے) علی خوف من فرعون و ملائیم ان لفظیں ۳۶۔ یوس (فرعون اور اس کے درباریوں سے ڈرتے ہوئے کہ مباوادہ اس کو مصیبت میں مبتلا کر دیں) ثُمَّ إِنَّ رَبَّكَ لِلنَّاسِ هَا جُرُومٌ لَعِيدٌ يَقْتُلُونَ ۱۱۰۔ محل (پھر تیراب ان لوگوں کے لئے جنہوں نے ہجرت کی بعد اس کے کوہ طرح طرح کی ایذاوں میں مبتلا کئے گئے)

اور مشرکین قریش سے قتال کی جواہارت دی گئی ہے، یہاں تک کہ اگر حدود حرم اور شہر حرم میں بھی وہ جنگ کریں تو ان کو قتل کرنا اور مکہ سے ان کو لے کر خدا ہائیز ٹھہرایا گیا ہے، ایسا کی دلیل ارشاد ہوئی ہے۔ اس چھوٹے سے فقرے کا مطلب یہ ہے کہ ہر چند حدود حرم اور شہر حرم میں قتل و قتال بڑی سنگین بات ہے لیکن جس گھر میں اللہ کے بندوں اور بندیوں کو اس بنا پر ظلم و ستم کا شاندار بنا یا جاری رہے کہ وہ اللہ پر ایمان کیوں لائے، یہ ظلم و ستم اس نسل سے بھی زیادہ سنگین ہے۔ اس سنگین ترقیت کو مٹانے کے لئے تھیں یہ اجاہت دی جاتی ہے کہ اگر نوبت جنگ پیش آجائے تو تم کفار کو ترکی جواب دو اور جہاں کہیں وہ تھاہرے مقابل میں آئیں ان کو قتل کرو۔ یہ چیز دعا احترام حرم کے منافی ہے نہ حرمت اشہر حرم کے۔

وَلَا تَقْتَلُوهُمْ عَنْدَ الْمَسْجِدِ الْعَرَامِ حَتَّىٰ لَيَقُولُوكُمْ قَيْرَبٌ یہ تاکید ہے اس بات کی کہ مسلمان مسجد حرم کے

پاس جنگ میں پہلی نہ کریں۔ یہاں اگر ان کو مسجد حرام سے روکنے کے لئے ان پر کفار کی طرف سے حملہ کیا جائے تو اس کا منہنہ قوتو حواب دیں مسجد حرام کا احترام ایک مشترک ذمہ داری ہے اگر کفار مسلمانوں کی دشمنی میں اس کے احترام کو بالائی طاقت رکھ دیتے ہیں تو یہ بروہ خود بھی اس کے احترام کے نام پر کسی ربا بست کے سختی نہیں رہتے ہیں۔ یہ درحقیقت ان کے اپنے کشے کی سزا ہے۔ گذلکث خباد الکافرین۔ یعنی ایسے کافروں کا ایسا ہی بد لعل ہے۔

فَإِنْ أَشْتَهُوا فَإِنَّ اللَّهَ غَفُورٌ عَنِ الظَّالِمِينَ [۱] پس اگر وہ باز آجانیں تو اللہ غفور رحیم ہے۔ "باز آجائیں" سے مراد صرف جنگ سے بچ جانا نہیں ہے۔ یہاں اس "باز آجانے" کا صلدہ یہ بتایا ہے کہ "بپر الشدید شنثے والا اور مہر بان ہے"۔ ظاہر ہے کہ کفار اگر مسلمانوں سے جنگ نہ کریں تو اس کا زیادہ سے زیادہ صلدہ یہ ہو سکتا ہے کہ مسلمان بھی ان کو مہلت دیں اور بالفعل ان سے جنگ نہ کریں، یہ صلدہ تو اس کا نہیں ہے سکتا کہ اللہ تعالیٰ ان کے تمام کفر و فتن معاون کر دے۔ اس وجہ سے یہاں باز آجانے سے مقصود اس عناد و مخالفت، اور اس بجز و ظلم (PERSECUTION) سے باز آجانا ہے جس کے قریش مرتکب ہوئے تھے اور جس کے ذریعہ سے انہوں نے مسلمانوں کو ان کے گھروں سے نکال دیا تھا اور ساتھ ہی بیت اللہ سے مسلمانوں کو نہ کرنے سے باز آجانا ہے جس کے وہ کسی پہلو سے بھی حق دار باتی نہیں رہ گئے تھے۔

اس سورہ میں قبلہ کی بحث سے لے کر یہاں تک کے مباحث پر گل آپ کی نظر ہے تو تحقیقت آپ سے مخفی نہیں ہو سکتی کہ یہ ساری بحث عام کفار سے متعلق نہیں ہے۔ بلکہ اس کا تعلق خاص کفار قریش سے ہے۔ ان کی او مسلمانوں کی نزار کسی جزوی معاملہ کے لئے محض ایک وقٹی نزار نہیں تھی بلکہ اصلًا یہ نزار بیت اللہ کی تولیت کے لئے تھی۔ قرآن کا دعویٰ یہ تھا کہ حضرت ابراہیمؑ کے نبائے ہوئے اس گھر کی تولیت کے اصلی حقدار اہل ایمان ہیں نہ کہ کفار و مشرکین جنہوں نے اس گھر کو اس کے بنیادی مقاصد کے بالکل خلاف شرک و کفر کا ایک گڑھ بنائے رکھ دیا ہے۔ قرآن کا یہ بھی دعویٰ تھا کہ حضرت ابراہیمؑ کی دعا اور وعدہ الہی کے بیو جیب جس آخری نبیؑ کے ذریعہ سے اس گھر کے مقاصد کی تجدید و تکمیل ہوتی تھی، محمد رسول اللہ صلی اللہ علیہ وسلم کے ظہور قدسی نے اسی وعدے کی تکمیل کر دی اور اب یہ لازمی ہے کہ یہ گھر کفار و مشرکین کے تسلط سے آزاد اور کفر و شرک کی نجاستوں سے پاک پر

کریمۃت ابراہیم - اسلام - کام کرنے اور تمام اہل ایمان کا قبلہ بنے - یہ دعویٰ جن دلائل و براہین اور جس زور و قوت کے ساتھ اس پوری سورت میں پیش ہوا ہے اس میں کہیں کسی چاک اور کسی نرمی کے لئے کوئی لگنجائش نہیں ہے۔ بلکہ واضح الفاظ میں بات یوں کہی جا سکتی ہے کہ بیت اللہ کو کفار کے قبضہ سے چھڑانا اور اس کو شرک دکفر کی قسم آلامیتوں سے پاک کر کے از سر نواس کو توحید اسلام کی اور ملت مسلمہ کا مرکز بنا نار سالت محمدی کا اصلی نصب العین تھا اور اس نصب العین کا حصول ہی گویا آنحضرت صلیم کے مقدس مشن کا آخری کام تھا۔ اس روشنی میں غور کیجئے تو حقیقت بالکل واضح ہو کہ سامنے آجائے گی کہ "فَإِنْ أَنْتَهُمْ" کے معنی صرف یہ نہیں ہے کہ کفار قریش جنگ کے لیے جائیں بلکہ اس کے معنی یہ ہیں کہ اپنی ان تمام مخالفانہ و معاذانہ حرکتوں سے جن کے وہ آج اسی صورت میں کی مزاحمت کے لئے متکب ہو رہے ہیں، بازاً کہ اس کے حامی و معاون بن جائیں۔ اگر وہ یہ را اختیار کر سکے تو انش تعالیٰ ان کے وہ تمام جرائم معاف کر دے گا جن کے وہاب تک متکب ہوئے ہیں۔ یعنی یہی بات کفار قریش کو مخاطب کر کے سورہ الفال میں یوں فرمائی گئی ہے۔

قُلِّ اللَّٰهُمَّ لَكُفْرُ قَوْمٍ فَإِنْ تَيْتَهُمْ زِيَّفَرَلَهُمْ
مَا قَدْ سَلَفَ وَلَمْ يَعُودُوا نَقَّادًا
مَضَّتْ سُنَّةُ الْأَذْوَلِينَ وَقَاتَلُهُمْ
حَتَّىٰ لَا تَكُونَ قِتْنَةٌ وَلَا يَكُونَ الدِّينُ
عَلَّهُ لِلَّٰهِ فَإِنْ أَنْتَهُمْ فَإِنَّ اللَّٰهَ بِمَا
يَعْمَلُونَ بَصِيرٌ

(۳۸-۳۹) اس سرزی میں پرسا رادین صرف اللہ کا ہو جائے پس اگر وہ بازر ہے تو جو کچھ وہ کریں گے اللہ اس کو دیکھ رہا ہے۔

یہی حقیقت سورہ توہین میں اس طرح واضح کی گئی ہے کہ بیت اللہ کی تولیت میں کفار قریش کا کوئی حصہ نہیں ہے۔ یہ خاص مسلمانوں کا حق ہے۔

مَاكَانَ لِلْمُشْرِكِينَ أَنْ يَعْمُرُوا مَسَاجِدَ
مشرکین کو یہ حق حاصل نہیں ہے کہ وہ اللہ کی
مسجدوں کے منتظم بنشریں جیب کرو خود اپنے کفر
اَللَّٰهُ شَاهِدُ الْمُنْكَرِ عَلَىٰ اَنفُسِهِمْ بِالْكُفَّارِ

أُولَئِكَ حِجَطْتُ أَعْنَاءَ الْهُمَّ وَ فِي التَّارِخِ خَالِدُونَ
إِنَّمَا يَعْمَلُ مَسَا جِدَادُ اللَّهِ مَنْ أَمَنَ بِإِلَهِهِ وَ
الْيَوْمَ الْأَخْرَى وَ أَقَامَ الصَّلَاةَ وَ أَقَى الرُّكُونَ
وَ لَمْ يَجْعَلْ إِلَّا إِلَهًا فَعَلَى أُولَئِكَ أَنْ
تَكُونُوا مِنَ الْمُهْتَدِينَ ۝

کے گواہ ہیں۔ یہی لوگ ہیں جن کے تمام اعمال اکاٹ
ہیں اور یہ دوزخ میں ہمیشہ ہیں گے اشد کی سمجھیں
کے نظم تو ہی ہو سکتے ہیں جو اللہ اور یوم آخر پر
ایمان لا لیں اور نماز قائم کریں اور زکوٰۃ دیں اور اللہ
کے سوا کسی چیز سے نہ ڈریں۔ ہبھی لوگوں کے متعلق

(۱۸-۱۶ - توبہ) تو فتح ہے کہ وہ با مراد ہوں۔

یہی خاص پہلو ہے جس کے سبب سے عام کفار کے بخلاف کفار قریش کے لئے یہ حکم ہوا کہ جب
تک یہ توہیر کے نماز نہ قائم کریں اور زکوٰۃ نہ دیں اس وقت تک ان کے لئے کوئی مذکیل نہیں ہے۔
فَإِذَا أَنْسَلَخَ الْأَشْهُرُ الْحَرَامُ فَاقْتُلُوا
الْمُشْرِكِينَ حَيْثُ وَجَدُوكُمْ هُنَّ رَجُلُونَ
وَاحْصُرُوهُمْ وَاقْعُدُوا لَهُمْ كُلَّ مَرْصِدٍ
فَإِنْ تَابُوا وَأَقْاتَمُوا الصَّلَاةَ وَأَتَسْرَا
الرَّطْكَوَةَ تَخْلُوا سَبِيلَهُمْ إِنَّ اللَّهَ غَفُورٌ
رَّحِيمٌ ۝

پس جب اشهر حرم گزر جائیں تو مشرکین کو قتل
کرو جیاں کہیں ان کو پاؤ اور ان کو بکڑو اور ان کو گھر
اور ان کے لئے ہر گھات میں بیٹھو۔ پس اگر وہ توبہ
کر لیں، نماز قائم کریں اور زکوٰۃ دیں تو ان کی راہ
چھوڑو۔ یہ شک اللہ غفور رسم ہے۔

یہاں ہم ان احتمالی اشارات پر کفایت کرتے ہیں۔ سورۃ توبہ میں ہم ان شاداہت کفار قریش
کے اس خاص مسئلہ پر پوری تفصیل کے ساتھ بحث کریں گے۔

وَقَاتَنُوهُمْ حَتَّىٰ لَا تَكُونَ فِتْنَةً وَيُكَوِّنُ الْمُتَّيْمِنَ لِلَّهِ..... إِلَّا عَلَى الظَّالِمِينَ ۝

اس آیت سے اُم پر والی آیت کے ضمنوں کی مزید وضاحت ہو گئی کہ کفار قریش سے یہ بنا کہ اس وقت
تک حاری رہنی ہے جب تک سر زمین حرم پر فتنہ کا کوئی اثر باتی ہے اور اللہ کے دین کے سوا کوئی
اور دین یہاں قائم ہے۔ یہ گھر صرف اللہ واحد کی عبادت کے لئے تعمیر تھا اس لئے اللہ کے دین
کے سوا کسی دوسرے دین کے لئے یہاں گنجائش نہیں ہے۔ اور اب یہ کام حضرت ابراہیمؑ کی دعا اور
اللہ کے وعدے کے مطابق ہونا ہے، کفار اس کو پسند کریں یا ناپسند۔ اسی بات کو سورۃ صفت میں
یوں فرمایا ہے۔

هُوَ الَّذِي أَرْسَلَ رَسُولَهُ مَلِكًا لِّلْمُهْدَىٰ وَ
دِينِ الْحَقِّ رَبِّ الْجَمِيعِ كَلِمَةً وَ
دِينُكُمْ كَمَا نَهَىٰ إِنَّمَا يُنَهَا عَنِ
دِينِكُمْ فَمَنْ يَعْمَلْ مِثْقَالَ ذَرَّةٍ
وَلَا كُوْكِرَةَ الْمُشْرِكِينَ هُوَ
كُوْكِرَةَ الْمُشْرِكِينَ هُوَ
کریں۔ (۹- صفت)

”وَلِكُوْنِ الدِّينِ مِنْ بِلِهِ“ کا صحیح موقع و محل اور اس کا اصلی زور سمجھنے کے لئے یہاں بالاجمال اس سنت اللہ کو سمجھ لینا ضروری ہے جو اللہ تعالیٰ نے اپنے رسولوں کے باب میں پسند فرمائی ہے۔ سنت اللہ کو سمجھ لینا ضروری ہے کہ اللہ تعالیٰ حسب کسی قوم کی طرف اپنا رسول سمجھتا ہے تو وہ رسول اس قوم کے لئے خدا کی آخری اور کامل حجت ہوتا ہے جس کے بعد کسی مزید حجت و برہان کی اس قوم کے لئے ضرورت باقی نہیں رہ جاتی۔ اس کے بعد یعنی اگر وہ قوم ایمان نہیں لاتی بلکہ تکذیب رسول اور عداوت حق ہی پر اڑی رہ جاتی ہے تو وہ فنا کر دی جاتی ہے۔ عام اس سے کہ وہ اللہ تعالیٰ کے کسی عذاب کے ذریعہ سے نہ ہو یا حق کے اعلان و انصار اور رسول کے ساتھیوں کے ہاتھوں اور عام اس سے کہ یہ واقعہ رسول کی زندگی ہی میں ظہور میں آئے یا اس کی وفات کے بعد۔ لامعینَ آتا وَ مُرْجِيٌ اور حَمَادُ الْحَقِّ وَ زَمِنُ الْبَاطُلِ اُنَّ
الْبَاطُلُ كَانَ زَمِنُهُ قَاتِلٌ اور اس مضمون کی دوسری آئی میں اسی سنت اللہ کی طرف اشارہ ہے اور اس کے ظہور کے لئے قرآن میں ایک مخصوص ضابطہ بیان ہوا ہے جس کی تفصیل کے لئے موزوں مقامات ہماری اس کتاب میں آگے آئیں گے۔

اسی سنت اللہ کی طرف یہ آیت اشارہ کر رہی ہے کہ اس آخری رسالت کے مقصد کی تکمیل اس بات پر ہوئی ہے کہ سر زمین حرم پر دین حق کے سوا اور کوئی دین باقی نہیں رہتے پائے گا جنچا پھر اسی بنیاد پر قرآن نے کفار عرب کے سامنے ہجن کے لئے اخضرت صلی اللہ علیہ وسلم کی بعثت براہ راست تھی اور جو بیت اللہ پر بالکل ناجائز طور پر قابلض تھے، صرف وہی را پس باقی رکھی تھیں یا تو اسلام قبول کریں یا تکوار۔ دوسرے کفار کی طرح ان کے لئے جزیہ کی جگایش نہیں تھی چنانچہ جب تمام حجت کا تقاضا پورا ہو گیا نبی صلی اللہ علیہ وسلم نے مکہ پر فوج کشی کی اور بیت اللہ پر لہ یہ لمحظا رہے کہ میں نے یہاں جس سنت اللہ کی طرف اشارہ کیا ہے اس کا تعلق خاص طور پر رسولوں کے آئندے ہیں، ان انبیاء سے نہیں ہے جو صرف نبی تھے رسول نہیں تھے۔ نبی اور رسول کے اس فرق پر مجھی مفضل بحث اپنے مقام

قبضہ کر کے اس کو نفوذ شکر کی تمام آلاتشوں سے بالکل پاک کر دیا اور جماعت حق دزمنق الباطل کا اعلان فرمادیا ۔

پھر جم اہنی کو مستقل طور پر نفوذ شکر کے غلبہ سے پاک رکھنے کے لئے یہی ضروری ہوا کہ اس پورے علاقے کو غیر اسلامی قبضہ یا ماختلت سے بالکل حفاظت کر دیا جائے جس میں یہ جرم واقع ہے چنانچہ بنی صلی اللہ علیہ وسلم نے پورے جزیرہ عرب کے متعلق یہ برائیت دے دی کہ لاجتمیع فیہ و دین ان اس میں دین حق کے ساتھ کوئی اور دین جمع نہیں ہو سکتا ۔ اور آخر وقت میں آپ نے یہود و نصاریٰ کو یہی اس سر زمین سے بکال دینے کی وصیت فرمائی جس کی تعمیل حضرت عمرؓ نے اپنے زمانے میں کی ۔ یہ تدبیر مکمل اسلام کے سیاسی تحفظ کے لئے ضروری تھی اور یہ مسلمانوں پر فرض ہے کہ وہ اس لگھر کے تحفظ کے لئے ہمیشہ بیدار رہیں اور کسی بھی غیر اسلامی طاقت کے قدم اس سر زمین پر جتنے تر دیں ۔

”فَإِنْ أَنْتُمْ^{أَنْتُمْ}“ قلَّا عَذَّرُ وَانِ إِلَّا تَنْهَايَ الظَّالِمِينَ، ”أَنْتُمْ“ کامفہوم ہمارے نزدیک وہی ہے جس کی طرف ہم اور پر اشارہ کر جکے ہیں ۔ عدوان کے اصلی معنی تو تعدادی اور زیادتی کے ہیں لیکن یہاں یہ لفظ مجرد اقدام (ACTION) کے معنی میں استعمال ہوا ہے ۔ عربی زبان میں کوئی بھی بعض لفاظ محض مجاز است وہم آہنگی کے لئے استعمال ہو جاتے ہیں ۔ ان کا مفہوم موقع محل سے متعین ہوتا ہے مثلاً کہتے ہیں دنایم کما دلواہ ہم نے ان کو بدلا دیا جیسا کہ انہوں نے ہمارے ساتھ کیا ہنا ہر ہے کہ یہاں دلواہ، محض ”دتا“ سے مشابہت کی وجہ سے لایا گیا ہے ورنہ موقع فعلوایا اس کے ہم معنی کی لفظ کا ہے ۔ یا قرآن میں ہے جزاً مسیتہ سیئۃ مثلہا (برائی کا بدلا اسی کے مانند بدلا ہے) ہر شخص جانتا ہے کہ کسی برائی کا بدلا کوئی برائی نہیں ہے لیکن محض سابق لفظ کی ہم آہنگی کی وجہ سے جرم کے ساتھ اس کی سزا کو بھی سیئہ سے تعییر دیا اسی طرح آگے والی آیت میں ہے فُنْ اعْتَدْ مَلِكُمْ فَاعْتَدْ وَالْكَلِيلُ جُوْمِنْ پڑیادتی کرے تو تم بھی اس کی زیادتی کے برابر اس کے خلاف اقدام کرو اس آیت میں کسی کی زیادتی کے جواب میں جو اقدام کیا جائے اس کو بھی ”اعتداء“ کے لفظ سے تعییر فرمایا ہے حالانکہ یہ معنی میں محض اقدام کے ہے صرف اپنے سابق کے ساتھ ہم آہنگی کی وجہ سے اس شکل میں استعمال ہوا ۔ عربی زبان کے اسی معرف اسلوب کے مطابق زیرجست آیت میں بھی لفظ عدوان ”استعمال ہوا لیکن مراد اس سے مجرد وہ اقدام ہے جو جوانی کا رواٹی کے طور پر کیا جائے ۔ مطلب یہ ہے کہ اگر یہ لوگ اپنی حرکتوں سے باز کر اسلام کی راہ

اختیار کر لیں تو ان کے سچھلے جامِ کی بنابر ان کے خلاف کوئی کارروائی نہیں ہوگی، پھر صرف انہی کے خلاف کوئی اقدام ہوگا جو اپنے کفر و شرک اور اپنے ظلم و مدد و ممان پر بجے رہ جائیں۔

الشَّهَادَةُ إِحْكَامٌ مَا لَشَهِدَ الْخَدَامُ وَالْمُحْرَمَاتُ قِصَاصٌ إِنَّ اللَّهَ مَعَ الْمُتَّقِينَ ۝

اپریل بیان کئے ہوئے احکام کی یہ دلیل ارشاد ہوئی۔ مطلب یہ ہے کہ اشهر حرم میں یاحد و در حرم میں لٹایا جھٹائی ہے تو یہ بت بڑا لگنا میکن جب کفار تمہارے لئے ان کی حرمت کا لحاظ نہیں کرتے تو تمہیں بھی یقیناً تھاں پر کے قصاص کے طور پر تم بھی ان کو ان کی حرمت سے محروم کر دو۔ شخص کی جان شریعت میں محترم ہے لیکن جب ایک شخص دوسرا کی جان کا احترام نہیں کرتا اس کو قتل کر دیتا ہے تو اس کے قصاص میں وہ بھی حرمت جان کے حق سے محروم کر کے قتل کر دیا جاتا ہے۔ اسی طرح اشهر حرم اور حدد و در حرم کا احترام مسلم ہے بشمول کفار بھی ان کا احترام بمحظوظ ہیں اور ان میں دوسروں کو ظلم و ستم کا ہدف نہ بنائیں لیکن جب ان کی تلواریں ان مہینوں میں اور اس بلدا میں میں بے نیام ہوتی ہیں تو وہ سزاواریں کرانے کے قصاص میں وہ بھی ان کے امن و احترام کے حقوق سے محروم کئے جائیں۔ ہر یہ فرمایا کہ جس طرح اشهر حرم کا یقصاص ضروری ہے اسی طرح دوسری حرمتوں کا قصاص بھی ہے۔ یعنی جس محترم چیز کے حقوق حرمت سے ہ تھیں محروم کریں تم بھی اس کے قصاص میں اس کے حق حرمت سے انہیں محروم کرنے کا حق رکھتے ہو۔ پس جس طرح کے اقدامات حرم اور اشهر حرم کی حرمتوں کو بر باد کر کے وہ تمہارے خلاف کریں، تم ان کے جواب ترکی یا ترکی دو۔ البته تقویٰ کے حدود کا لحاظ رہے۔ کسی حد کے توڑنے میں تمہاری طرف سے پیش قدمی نہ ہو اور نہ کوئی اقدام حد ضروری سے زاید ہو۔ اللہ تعالیٰ کی تائید و نصرت انہی لوگوں کو حاصل ہوتی ہے جو ہر طرح کے حالات میں اس سے ڈرتے رہتے ہیں۔

الدَّلَانُ:- ماہنامہ "میثاق" کا نومبر ۱۹۴۳ء کا شمارہ انشاء اللہ نوبر کی دس بارہ تازیہ تک شائع ہو گا اور کرانٹ رائے اللہ باقاعدگی کے ساتھ ہر رہا، پرچہ بالکل ابتدائی تاریخوں میں فاریین کے ہاتھوں میں پہنچ جایا کرے گا۔

غیر ماہنامہ میثاق لاہور

افادات فراہمی

جناب خالد مسعود صاحب

اجماع کی تین صورتیں

اجماع تین قسم کا ہوتا ہے — جزوی مسائل میں، اخبار و اتفاقات میں اور سیاستی امور میں۔ یہ اجماع علی السترتیب تین قسم کے لوگوں کے ذریعے سے ہوتا ہے — مجتہدین کے ذریعے سے، شاہزادین کے ذریعے سے اور ارباب حل و عقد کے ہاتھوں ۔

جزوی مسائل میں اجماع | جزوی مسائل میں جو اجماع ہوتا ہے اس کی حقیقت یہ ہے کہ اگر کسی زمانہ کے مجتہدین کی جزوی مسلک پر متفق ہو کر ایک رائے قائم کر لیں تو اس عہد میں موجود امت پر اس رائے کا اختیار کرنا اور اس کے مطابق عمل کرنا واجب ہو جاتا ہے۔ البتہ اس کے بعد اگر دوسرے عہد کا کوئی مجتہد اس باجماع پر غور کرے اور پہلے مجتہدین کی غلطی اس پر نظر ہر بہتر جانتے اور اس کے پاس پہلے اجتہاد کے خلاف ایک رائے قائم نہ کے لئے ان مجتہدین کی نسبت زیادہ واضح دلائل ہوں تو امانت پر سے پہلے اجماع کے اتباع کا وجب سانظہ ہو جاتا ہے لیکن جب اجماع کی نوعیت یہ ہو کہ مسلسل کئی زمانوں کے مجتہدین کی مسلک پر متفق رہے ہوں تو اس اجماع سے اختلاف کی گنجائش کم رہ جاتی ہے اور کسی اختلاف کرنے والے کی اس وقت تک کوئی پروانہیں کی جاتی جب تک وہ نہایت روشن دلائل اور واضح حق لے کر نہ آئے (اس لئے کہ اصل فیصلہ کن چیزیں یہ حال قرآن و سنت ہیں) اس کی رائے پر کافی عرصہ خور ہونے کے بعد خدا مسلمانوں کے سینے اس کے لئے کمool دردے۔

اہل تقویٰ ہمیشہ جدید رائے کے بال مقابل سلف صاحبوں کی تقلید کی طرف زیادہ مائل رہے ہیں۔ لہذا مجتہد کو سلف سے اختلاف کرنے کی جرأت کرنے کے معاملے میں خدا سے ڈرنا چاہیے۔ لیکن اگر کوئی مجتہد یہ بحث کرے اور ایسا کرنے کے لئے وہ اپنی تائید میں دلائل رکھتا ہو تو دوسرے لوگوں پر لازم ہے کہ وہ اس کی رائے کوئی

جیسا کہ اللہ تعالیٰ نے اپنے کلام پاک میں ارشاد فرمایا ہے۔

**فَبَشِّرْ عِبَادِ الَّذِينَ يَسْتَهْمُونَ النَّعْمَانَ
وَيَتَبَرَّعُونَ أَحَسْنَهُ**
پس تو ان بندوں کو بشارت دے جو بات کو سنتے
ہیں اور جوان میں سے بہتر ہوتی ہے اس کا پیر دی
کرتے ہیں۔

سلفت سے بھی بھی طرز عمل ثابت ہے۔ مثال کے طور پر وہ قرآن کو یعنی الدفتین جمع کرنے، اس کے
متن پر اعراب و حرکات الگانے اور کعبہ کی تعمیر نو کے بارے میں ہمی رائے کی نسبت سلف صالح کی تقليد ہی
کی طرف زیادہ مائل تھے مگر انہوں نے اس رائے کو مستنا اور جس حاملہ کو حاصل پایا، اس کو اختیار کیا۔ نہ تو وہ
ہر جدید چیز کی طرف بلا سوچے سمجھے لپکنے والے تھے اور نہ الگوں کی تقليد ہی پر جا در تھے۔ ان کا اطرافیہ بالکل
صحیح اور فطری تھا۔

اگر کسی شخص کا یہ خیال ہو کہ کسی سابق اجماع کے بال مقابل کسی نئے مجتہد کی رائے کی طرف ہمیں بالکل تو جنہیں
کرنی چاہیے کیونکہ وہ اس رائے میں لازماً گمراہ ہو گا، اگر اس کو گمراہ قرار دیا جائے تو اس سے یہ بات لازم آتی
ہے کہ امامت محمد بن اثمد علیہ وسلم ایک زمانہ تک کسی گمراہی پر جمع رہی ہے۔ تو ہمارا جواب یہ ہے کہ وہ جزوی مسائل
جن کے بارے میں کوئی نص دار نہیں ہے، اس طرح کی چیزیں نہیں ہیں جن کو گمراہی کے موقع قرار دیا جائیں
اگر ان کو بھی یہی حیثیت دی جائے تو ہمیں ان بہت سے صحابہ اور تابعین کو بھی نوعہ باشد گراہ مانا پڑے گا
جبکہ ان نے جزوی مسائل میں کسی الگ رائے پر عمل کیا۔

ا خ ب ا ر و و ا ق ع ا ت پر ا جماع | جہاں تک اخبار و واقعات کا تعلق ہے ہمارا اعتقاد یہ ہے کہ خدا ہمارا حسیم و
ترب ہے۔ وہ لوگوں کو کسی ایسی گمراہی میں نہیں پڑے رہنے دیتا جس سے ان کے لئے نکلنے کی کوئی راہ
ہی نہ ہو۔ وہ حقیقت اور سچائی کے دروازے کی بھی بند نہیں ہوتے دیتا۔ چنانچہ جب دنیا میں گمراہی کی تائیکیاں
چھاہاتی رہیں اس نے اپنے رسول مسیح فرامے۔ اسی مقصد کے لئے اس نے زین میں خلافت کا اور انسانوں
میں نبوت کا منصب رکھا، افراد کو عقل اور سمجھ سے نوازا، کائنات کو سورج، چاند اور ستاروں سے منزرا کیا، شرائع
کی تعمیل کر کے قرآن کی حفاظت کا ذمہ لیا اور سلسلہ نبوت کو ختم کر دیا اور انبیٰ ذات مقدسة کو ارض و سماں کا نور قرار دیا۔
خداحلق کے نقوش کو مٹا نے والا نہیں بلکہ ان کی نیکی داشت فرمائے والا ہے۔ خدا کے متعلق یہیں ہیں تاریخ عالم اور
قرآن میں غور و تکری مضمون طبقیاً ذرا ہم کرتا ہے۔ خدا نے کتنی ہی بار باطل کو اور اس کے پرستاروں کو مٹا دیا اور

حق کے مدھاروں کو شجاعت دی بلکہ باطل کو زہرنا (ٹھنے ہی ملا) قرار دیا۔

خدا کے تعلق اس حسن نظر کی روشنی میں ہمارا اعتقاد ہے کہ خدا سے صحیح حالات و اتفاقات کو باطل پسند کی دستبرد سے بہبیشہ بچایا ہے۔ جب انہوں نے ان کو سخ کرت کا رادہ کیا خدا نے ان کی انکھیں بند کر دیں اور ان کے ہاتھ شلک کر دیئے۔ انہوں نے کوئی سازش کی تو خدا نے اپنی تدبیر سے اس کو ناکام بنا دیا۔ پھر جب وہ حق سے بالکل ہی مخفف ہو گئے تو خدا نے بھی ان کے دلوں کو ٹیڑھا کر دیا۔ چنانچہ انہوں نے تحریف کی، حق کی اپنی بدعات کے طبق تاویل کی اور ان کے دلوں نے یہ افعال ان کو خوشناک کر کے دکھائے۔ لیکن جہاں تک حق کے نظرش کا تعلق ہے وہ ان تمام مخالفان سرگرمیوں کے باوجود بھی باقی رہے۔

مثال کے طور پر انشہ تعالیٰ نے

۱: سیدود اور نصاری کی کتابوں میں نبی آخرالزمان صلی اللہ علیہ وسلم کا نام، آپ کی علامات اور آپ کے حالات برقرار کر کے۔

۲: مشرکین کے درمیان "بیت اند" کو باقی رکھا اور امیل میں حج اور دوسری عبادات کا درجہ قائم رکھا۔

۳: آیام جاہلیت کی تاریخ میں حضرت ابراہیم علیہ السلام کی نشانیوں کی سائل حفاظات کی حالت کی پوچش نے عرب میں ان کی آمد اور بیت اللہ کی تعمیر کے واقعات کو جھپٹا بیا تھا،

۴: نصاری کے اس مقدس گھر کے اخہدام کی گوشش کی توجہ مددوں کو نیست و نابود کر دیا،

۵: خود توریت میں بیت اللہ کا ذکر اور حضرت ابراہیم علیہ السلام کی مرز میں عرب میں آمد کا واقعہ غور و فکر کرنے والوں کے لئے باقی رکھا اگرچہ یہ وغایص طور پر ان بالوں کے آثار کو مٹا لا چاہتے تھے، اور

۶: نظام اُنتوں کے اندر، ان کے مذاہب و اوطان کے اختلاف کے باوجود، ایسی نشانیاں باقی رکھیں جو خدا کی تدبیر، بنی آدم میں اس کے عامل اور اپنے نیک بندوں کے لئے اس کی نصرت کو واضح کرنے والی ہیں۔

ماضی کی خبروں کے پارے میں اس قدر وضاحت کرنے کے بعد ہم یہیں لگے کہ مختلف قسموں کے جو واقعات ہم تک پہنچے ہیں ان کو یک قلم تک نہیں کر دینا چاہیے بلکہ ان میں سے حق کو الگ کرنا چاہیے۔ اور اس کے لئے جرح و تعذیل اور توفیق و تاویل کے اصول دریافت کو استعمال میں لانا چاہیے۔

جہاں تک ان خبروں کا تعلق ہے جو کسی امرت کے ساتھ مخصوص ہیں ان کی تنتیح کے لئے یہ طریقہ اختیار کیا جائے کہ حقیقت حال پر اجماع معلوم کرنے کے لئے ان باطن کو بنیاد بنا جائے جن پر اس امرت کے مختلف طبقات متفق ہوں۔

رہیں وہ نہیں جو کسی خاص گروہ سے متعلق ہوں ان میں اجماع معلوم کرنے کے لئے ضروری ہے کہم برادیوں کی کثرت اور ان کے تقویٰ کی بنیاد پر ایک کے با مقابل دوسرے کے لادیوں کو رد کریں۔ مثال کے طور پر شیعوں کا اجماع ہے کہ حجۃ الوداع کے موقع پر نبی صلی اللہ علیہ وسلم نے حضرت علیؓ کے لئے خلافت کی وصیت فرمائی۔ اس کے بعد اس میں سے کسی کے اجماع اس پر ہے کہ حضورؐ نے اپنے بعد کسی کی خلافت کی تصریح نہیں فرمائی البتہ حضرت ایوب رضی اللہ عنہ کی خلافت کی طرف اشارہ فرمایا۔

ایسی صورت حال میں ایک فرق کا اجماع دوسرے فرق پر بحث نہیں ہوگا بلکہ اس معاملہ میں غور و فکر کر کے حقیقت تک پہنچنے ایک ایسے ناقد محقق کا کام ہے جو قرآن و سنت کی روشنی میں تمام آراء کا مطابعہ کرے اور طفیلین میں سے کسی کے لئے اس کے اندر تعصب نہ پایا جاتا ہو۔ اس کا نصب العین صرف تکمیل تلاش ہو وہ اللہ کی طرف متوجہ رہے اور اسی کی رفتہ اور بدایت کا طالب ہو۔ اگر اس طرح کے غور و فکر کے بعد حق اس پر واضح ہو جائے تو اس کو چاہیئے کہ بلا خوف اور متنه لائم وہ اس کو اختیار کرے۔

یہاں ایک سوال یہ پیدا ہوتا ہے کہ ایسے محقق کے لئے ہم نے دین و تقویٰ کو کسیں ضروری قرار دیا ہے؟ اس کا جواب یہ ہے کہ لوگ دو طرح کے ہوتے ہیں۔ ایک وہ جن کی نظر وہ میں دین اور خدا خود کی کوئی اہمیت نہیں ہوتی اور جو ہر عمومی نے ہموڑی چیز پر قناعت کر لیتے ہیں۔ دوسرے وہ جن پر دین اور تقویٰ کا غلبہ ہوتا ہے۔ یہ بات بلا خوف تردید کی جاسکتی ہے کہ نہیں معاملات میں صحیح نقطہ نظر کا متنلاشی متحقق پہلی قسم کے لوگوں میں سے ہونے کا کوئی امکان نہیں ہے کیونکہ اس طرح کے لوگوں کی تمام تردیدی پہلی دنیا بنانے میں ہوتی ہے۔ رہے دوسری قسم کے لوگ، تو ان کی کثرت دو لشیوں پر مبنی ہوتی ہے جو صرف اپنے اعمال و عیادات سے سروکار رکھتے ہیں، غور و فکر کی طرف ان کا زیادہ رنجان نہیں ہوتا۔ ان میں سے کچھ لوگ ایسے بھی نکل آتے ہیں جو اپنے دینی مشاغل کے ساتھ غور و فکر کو بھی جمع کر لیتے ہیں۔ یعنی علماء جہاں وہ کے قابل ہوتے ہیں۔

علماء کے اس قلیل گروہ کے تمام افراد اس قابل نہیں ہوتے کہ وہ مختلف فیہ مسائل میں غیر حاصلدی

سے تحقیق کر سکیں۔ اس لگبودھ کی اکثریت تو زیادہ تر مخالفین کے ساتھ بحث و مناظرہ میں مشغول رہتی ہے۔ کوئی شخص معمولی سے معمولی معاملہ میں بھی ان کی رائے کی مخالفت کر دے تو ان کو دینی حیثیت آپکرڑتی ہے اور پھر ان کے لئے یہ شکل ہوتا ہے کہ تعصب کے جس دو دھپر دل پلے میں اس کے اٹکو دل سے بکال دیں۔ ان لوگوں کا علم و مطالعہ جس قدر دیجع ہوتا جاتا ہے وہ اتنا ہی اپنے جوش و تعصب میں بچتہ ہوتے جاتے ہیں۔ البته اس لگبودھ کی ایک اقلیت ایسی ہوتی ہے جس کا رحمان انصاف پسندی کی طرف ہوتا ہے۔ جوگ جب اپنے منفی تعصب اور جمیودگی عادت کو چھوڑتے ہیں تو ان سے صحیح نقطہ نظر اور صائب غور و فکر کی امید ہوتی ہے۔

سیاسی امور میں اجماع

شرعیتِ اسلامی میں احکام کے تین درجے

شرعیتِ اسلامی سابقہ شریعتوں سے کئی اختیارات سے مختلف ہے۔ مثال کے طور پر اس کی پہلی خصوصیت یہ ہے کہ یہ آسان، فطری اور کامل شرعیت ہے جبکہ اس سے پہلی شریعتیں بعض زبانوں کے ساتھ مخصوص اور عام فطرت انسانی کے خلاف تھیں اور تربیت کے کئی خاص پہلو کے پیش نظر اُتاری گئی تھیں۔ اس کی دوسری خصوصیت یہ ہے کہ یہ شرعیت دبہت مفصل ہے اور نہ بالکل محبل، بلکہ یہ محبل مفصل کے میں میں ہے۔ اس کی تیسرا نہایاں خصوصیت یہ ہے کہ دوسری شریعتوں کے علی الرغم اس میں احکام کے تین درجے ہیں۔ خصافت، واجب اور احسان۔

احکام کے ان مدرج میں فرض کو درمیان میں رکھا گیا ہے اس لئے کہ خدا کے نیک بندوں کی اکثریت کی طبیعتیں اس سے مناسبت رکھتی ہیں۔ خصافت ان معاملات میں ہے جن میں اگر ان کی قوت کا دائرہ تنگ ہو جاتا ہے۔ احسان کا مرتبہ عمدہ اخلاق کے تقاریر پر حاصل ہوتا ہے احکام کے ان تینوں مدرج کا بیان ذیل کی تین آیات میں دیکھئے۔ فرمایا۔

۱۔ لَا يَنْهَاكُمُ اللَّهُ عَنِ الَّذِينَ أَذْرَى
۲۔ نَدَّا تَسْبِيhs اس بات سے منع نہیں کرتا کہ تم ان

۳۔ هُوَ الْفُرُسُ لِأَجْمَعِينَ سیاسی امور میں ادوال امر کے اجماع کے بارے میں مولانا فرشتہ نے کوئی چیز پر قدیم نہیں کی۔

لُوگوں کے ساتھ بھلائی اور انہاں کا سلوک کر جنہیں
نے تمہارے ساتھ دین کے معاملہ میں جنگ نہیں
کی اور زندگی میں تمہارے گھروں سے نکالا۔ خدا تعالیٰ
کرنے والوں کو درست رکھتا ہے۔

احسان کا بدلہ احسان کے سوا کچھ نہیں ہے۔

يَقَاتِلُوكُمْ فِي الدِّيَنِ وَلَا هُمْ يُخْرُجُوكُمْ
مِّن دِيَارِكُمْ أَن تَبْرُهُمْ وَتُقْسِطُوا
إِلَيْهِمْ إِنَّ اللَّهَ يُحِبُّ الْمُقْسِطِينَ -
(المتنہ ۸)

۶۔ هَلْ جَزَاءُ الْإِحْسَانِ إِلَّا إِحْسَانٌ

(الرجم ۴)

تم ایسے طریقہ سے جواب دو جو بہت اچھا ہو
تب تم دیکھو گے کہ جو شخص کے اور تمہارے درمیان
عدالت تھی وہ ایسا ہو جائے گا کہ یا تمہارا گھم جو شے
دوستی کی بات رہی لوگ حاصل کر سکتے ہیں جو ثابت
قدوم ہیں اور اسے نہیں پاسکتے مگر بڑے صاحب
نصیب لوگ۔

۳۔ إِذْ قَعْدَ إِلَيْتِي هُنَّ أَحَسَّنُ فَإِذَا أَذْنَى
بَيْنَكَ وَبَيْنَكَ عَدَادَةً كَانَكُلَّهُ وَلِكُلَّ
حَسِيمٌ وَمَا يُلْقَا هَا إِلَّا أَنَّهُنَّ صَابِرُو
وَمَا يُلْقَا هَا إِلَّا ذُو حَظٍّ عَظِيمٌ ۝
(حُمَّ الْمُسْجِدَ، ۲۷۵، ۳۷۵)

خرصت اور احسان میں بینا دی فرق یہ ہے کہ خrust ہمیشہ کسی قیدِ فعل میں ہوتی ہے جب کا احسان
کا تعقل اس عمل سے ہوتا ہے جس کو اختیار کرنا اولیٰ ہو۔ مثال کے طور پر آیت لا یُؤْاخِذُكُمْ اهْلُهُ بِاللَّغْو
فِي أَيْمَانِكُمْ۔ بقرہ ۲۲۵ (اللہ تمہاری نعمتوں پر تمہارا امداد خذہ نہیں کرے گا) میں ایک خrust
کا بیان ہے۔ آیت

نونٹ :- حاشیہ پچھلے صفحہ کا۔

۷۔ مصنف علی الرحمۃ نے یہ تینوں آیات میں الترتیب خrust، وجہ اور احسان کا مقصد و اضفی کرنے کے لئے
پیش کی ہیں۔ ان میں پہلی آیت سورہ المحتہن کی ہے۔ اس سورہ میں مشرکین سے قطع تعقل کی مسلمانوں کو تعلیم وی گئی ہے
آیت زیر صحبت کے ذریعہ قطع علاقت کے حکم عام میں اس قدر خrust تھی گئی کہ ان مشرکین سے جن سلسلہ کی مہماں
ہے جن کا مسلمانوں کے خلاف نہ برو آزمائی میں کوئی باقاعدہ نہیں اور جنہیں نے ان کو مجرمت پر محبوس نہیں کیا۔

دوسری آیت میں حقیقت بیان کی گئی ہے کہ خدا کے تابوں میں بات وجہ ہے کہ احسان کا بدلہ احسان کے ساتھ ادا کیا جائے۔
تیسرا آیت میں بنی صلی اللہ علیہ وسلم اور آپ کے متعین کو تلقین کی گئی ہے کہ وہ مخالفین کی ریشہ دوانیل اور کجھ بیوں کے علی رغم
احسن کا مقابل حاصل کریں اور ان کے جواب میں اعلیٰ کردار کا مقابلہ ہو کریں۔ (خ-م)


مَنْ كَفَرَ بِإِلَهٍ مِّنْ بَعْدِ إِيمَانِهِ إِلَّا
 مَنْ أُخْرِجَ وَقَلْبُهُ مُظْمِنٌ بِالْإِيمَانِ
 وَلَكِنْ مَنْ شَوَّحَ بِالْكُفُرِ صَدًّا
 فَعَلَيْهِمْ غَضَبٌ مِّنَ اللَّهِ۔

(نحل ۱۰۴) ہرگز۔

جو شخص ایمان لائے کے بعد خدا کے ساتھ کفر کرے سوائے اس شخص کے جو مجبور کیا جائے اور اس کا دل ایمان پر رکا ہوا ہو، بلکہ وہ جس نے کفر کے لئے دل کھول دیا ہوا تو ایسے لوگوں پر اللہ کا غضب

کے جملہ الا مَنْ أُخْرِجَ وَقَلْبُهُ مُظْمِنٌ بِالْإِيمَانِ میں ایک خصت بیان کی گئی ہے۔ بعض اشیاء کو حرام ٹھہرائے کے بعد آیت فَمَنْ أَخْطُلَ فِي تَحْمِصَةٍ غَيْرِ مُتَعَاوِنٍ
 لِذِلِّيْمٍ قَاتَلَ اللَّهَ عَفْوًا تَحْمِلُهُ (نامہ - ۳) (پھر جو شخص بھوک سے لاچا رہا وہ رکناہ کی طرف مائل نہ ہو تو اللہ تعالیٰ بخششے والا ہمراں ہے) کے القاظ میں افظار کی حالت میں ان کو استعمال کرنے کی خصت دی گئی ہے۔ اس تفصیل سے معلوم ہوا کہ خصت ایسی چیزوں میں جس کا حکم دیا گیا ہو۔ اس کے بر عکس احسان حکم کے تحت داخل ہے، مثلاً فرمایا
 إِنَّ اللَّهَ يَأْمُرُ بِالْعَدْلِ وَالْإِحْسَانِ اللَّهُ تَعَالَى حکم دیتا ہے عدل کا، احسان کا
 وَإِيتَاءِ ذِي الْقُرْبَى (نحل - ۹) اور قرابت دروں کو روشنی کا۔
 البتہ احسان کا ترک فرض کے ترک کی نسبت ہلکی چیز ہے۔

یہ احکام کے تین مدارج کا بیان مختصر۔ باقی بہی فرض، واجب، مستحب، مباح، مکروہ، حرام اور موبیق میں ان کی تقسیم، تو وہ اپنی جگہ درست ہے۔



مراحلہ و مذاکرہ
امین احسن اصلاحی

بیعت کی شرعیت

ایک بات عرصہ سے ذہن میں کھٹک رہی ہے وہ یہ کہ بعض لوگ مجھ پر برابرہ نظر وال رہے ہیں کہاب مجھے کسی کے ہاتھ پر بیعت کرنی چاہیے۔ اب تک تمیں اس بات کو ٹالتا رہا ہوں لیکن جب سے ملازمت کی ذمہ داریوں سے بُکدوش ہو چکا ہوں مجھے بھی بار بار یہ خیال ہوتا ہے کہ ممکن ہے یہ چیز شرعاً میں ضروری ہو اور میں اس سے محروم رہ جاؤں۔ میں نے آپ کی کتاب ترقیۃ نفس پڑھی ہے اس میں آپ نے اس چیز کا کوئی ذکر نہیں کیا ہے جس سے گمان یہی ہوتا ہے کہ آپ اس کو کچھ زیادہ اہمیت نہیں دیتے لیکن بعض لوگ تو اس کو طریقہ اہمیت دیتے ہیں۔ ان کے نزدیک تو اس کی اہمیت اتنی ہے کہ گویا یہ نجات کے لئے ضروری ہے۔ برائے کرم بتائیے کہ اس کی شرعی حیثیت کیا ہے؟ بعض لوگ تو یہ بھی کہتے ہیں کہ اگر کوئی شخص جماعت سے الگ رہے تو وہ دوزخی ہے۔“

جواب بیعت درحقیقت سمع و طاعت کا ایک معاملہ ہے جو اصلًا اللہ اور رسول کے لئے ہے۔ ہمارے نبی صلی اللہ علیہ وسلم نے مسلمانوں سے اللہ اور رسول کی اطاعت کے لئے بیعت لی اور مسلمانوں نے یہ بیعت کی۔ نبی صلی اللہ علیہ وسلم کی وفات کے بعد سمع و طاعت کی یہی بیعت خلفاء راشدین نے لی اور مسلمانوں نے ان کے ہاتھ پر بھی بیعت کی۔ نبی صلی اللہ

علیہ وسلم اور خلفاء راشدین کی بیعت میں اگر کوئی فرق ہے تو صرف یہ ہے کہ خلفاء کی بیعت اطاعت فی المعرفت کی شرط کے ساتھ مشروط تھی لیعنی حدود شریعت کے اندر اطاعت کے لئے۔ اور ارشاد و رسول کی اطاعت کی بیعت مطلق تھی اس لئے کہ اللہ و رسول کی اطاعت میں کسی بات کے خلاف شریعت ہونے کا سوال نہیں پیدا ہوتا ان کی طرف سے جو حکم دہایت بھی ہو وہی میں شریعت ہے اور اس کی اطاعت لازم ہے۔ دوسروں کی اطاعت صرف حدود شریعت ہی کے اندر جائز ہے، اس سے بہٹ کر جائز نہیں ہے۔

یہ بیعت نبی صلی اللہ علیہ وسلم کے عمل اور امرت کے اجماع سے ثابت ہے اور اس میں کسی اختلاف کے لئے گنجائش نہیں ہے۔ یہ بیعت امرت کی شیرازہ بندی اور اس کے نظام سیاسی کے قیام و بقاء کے لئے ناگزیر ہے اس وجہ سے جہاں اسلامی نظام موجود ہو وہاں کسی مسلمان کے لئے بھی یہ جائز نہیں ہے کہ وہ اس نظام کے قلاءہ اطاعت سے الگ ہو۔ اگر وہ اس سے الگ ہو تو یہ چیز خود ملت سے الگ ہو جانے کے مترادف ہو گی۔ احادیث میں الجماعت یا سواد اعظم کے نام سے جس جماعت کے ساتھ وابستہ رہنے کی نہایت شدت کے ساتھ تاکید کی گئی ہے اور جس سے جماعت کے کارپروازوں کی طرف سے کفر صریح کے اظہار و اعلان کے بغیر علیحدگی پر ہبہم کی وعید سنائی گئی ہے وہ یہی جماعت ہے نہ کہ ہر وہ بھی طبق جس کو کچھ ہوشیار لوگ اپنے دنیوی اغراض کے لئے دین کے نام پر لٹھی کر لیں اور پھر ہر اس شخص کو ہبہم کی وعید سنانے لگیں جو ان سے الگ رہے یا ان سے علیحدگی اختیار کرے۔ اس قسم کی جماعتوں سے الگ رہنے پر کسی وعید عذاب کا تؤکیا ذکر کسی صحیح شرعی حکومت کے اندر ان کے قیام کے جواز ہی کا کوئی امکان نہیں۔ کسی صحیح اسلامی حکومت کے اندر سمع و طاعت کی بیعت حکومت کے سربراہ کارکے سوا کوئی دوسرے ہی نہیں سکتا۔

اسلام میں جس بیعت کا ثبوت ہجود آدی ہے اور یہ اسلام کے سیاسی نظام کے تقاضوں سے وجد دیں آئی ہے اور اس میں اصل شے جو مطلوب ہے وہ بیعت کی کوئی رسی شکل نہیں ہے بلکہ سمع و طاعت کا عہد ہے۔ اس کا اظہار و اعتراف اگر کسی اور شکل میں ہو جائے تو بیعت کا نشا اس سے بھی پورا ہو جائے گا لیکن بیعت کاظمیہ چونکہ مسنون طریقہ ہے اس وجہ سے اس میں جو خیر و برکت ہے وہ کسی دوسرے طریقہ میں نہیں ہو سکتی۔

ہمارے صوفیا اور مشائیخ جو بیعت لیتے ہیں ان کا کوئی ثبوت صدر اول میں نہیں ملتا لیکن صدر اول میں اسی کا ثبوت نہ ملنے سے یہ لازم ہیں آتا کہ یہ پھر ناجائز ہے۔ جب تک مسلمانوں کا نظام سیاسی مٹھاں نبرت پر باقی رہا وہ دین و دنیا دنوں کی صلاح و فلاح کا ضامن رہا، وہ معماشی و سیاسی ضرورتوں کی فکر بھی کرتا تھا اور لوگوں کا تعلق اللہ تعالیٰ کے ساتھ استوار رکھنے کے لئے بھی اہتمام کرتا تھا لیکن جب اس نظام میں بچاڑ پیدا ہو گیا، حکومت کی الگ خلافائے رسول کے بجائے قیصر و کسری کے مقلد دل کے ہاتھ میں آگئی، اور اللہ کے ساتھ لوگوں کا تعلق ٹوٹا ہوا نظر آیا تو جن لوگوں کی نظر میں اس تعلق کی اہمیت تھی انہوں نے اس کو استوار رکھنے کے لئے لوگوں کو اپنے ساتھ واپس کرنے کی کوشش کی اور اس طبقگی کے لئے بیعت لینے کا طریقہ اختیار کیا۔

یہ بیعت اصلاً سمع و طاعت کی بیعت نہیں بلکہ صحبت و تعلق کی بیعت ہوتی تھی اور مقصد اس سے محض یہ تھا کہ لوگ اس صحبت و تعلق کے رشتہ سے فی الجملہ شریعت سے وابستہ رہیں اصلاح و تذکرہ نفس میں اس چیز کا جو درجہ ہے میں اس پر اپنی کتاب ترکیہ نفس میں بقدر ضرورت گفتگو کر چکا ہوں۔ میرے نزدیک یہ چیز نہایت ضروری ہے۔ ہر شخص جو اپنی اصلاح کا طالب ہو اس کے لئے لازم ہے کہ وہ صاحب علم اور صاحب تقویٰ لوگوں کی صحبت سے جس حد تک ممکن ہو فائدہ اٹھائے۔ جو چیز اس سے حاصل ہو سکتی ہے وہ مجرد کتابوں کے مطالعہ سے نہیں حاصل ہو سکتی۔ صاحب علم اور صاحب تقویٰ کی تلاش بہر حال ہر طالب کا پنا کام ہے اور اس میں شبہ نہیں کریں بلکہ کام ہے لیکن جو شخص اصلاح کا طالب ہوگا تو قوع یہی ہے کہ اللہ تعالیٰ اس کی رہنمائی فرمائے گا۔

اگر آپ نے میری کتاب ترکیہ نفس پڑھ لی ہے تو تصوف کے مرودیہ طریقوں اور اس کے معروف اسکو لوں کے باب میں میری رائے آپ سے مخفی نہیں ہو سکتی۔ میں بالآخر لامتہ لایم یہ رائے رکھتا ہوں کہ ان میں سے کوئی طریقہ بھی خطرات و خدشات سے محفوظ نہیں ہے۔ میں ان سلسلوں کے اکابر کے لئے اپنے دل میں بڑا احترام رکھتا ہوں لیکن میرے عقیدے میں ترکیہ نفس کے لئے سلامتی کا راستہ وہی ہے جس کی طرف کتاب و سنت میں رہنمائی کی گئی ہے۔ اس رہنمائی سے فائدہ اٹھانے کے لئے ضروری کتابوں کا مطالعہ بھی کیجئے اور جیسا کہ میں نے عرض کیا صاحب علم و تقویٰ کی صحبت بھی اٹھا۔ اس مقصد کے لئے آپ جس طرح کسی صاحب علم کے شاگرد بن سکتے ہیں اسی طرح کسی صاحب

علم و تقویٰ کے مرید یعنی۔ اگرچہ پیری مریدی بہرے ذوق کی چیز نہیں ہے، بالخصوص موجودہ زمانے میں لیکن پیر خدا ترس ہوتواں میں کوئی خالص قباحت بھی نہیں۔ خدا تو سوں کی صحبت بڑی نعمت ہے۔ اللہ تعالیٰ ہر مسلمان کو نعمت نصیب کرے۔



(بقہرہ مضمون) اسلامی نظام تعلیم کا ارتقاء، صفحہ ۵۲ سے آگے)

اصحاب نے ذاتی لاٹبری یا فائم کیم جن میں منطق، فلسفہ، ایسٹ اور دوسرے علوم پر بھی تعمیق کیا ہے جمع کی گئی تھیں۔ موصول کے شہریوں نے دسویں صدی کے وسط اول میں ایک لاٹبری قائم کی تھی جس کی طرف سے طلبہ کو کافی تھی مفت ہیا کیا جاتا۔ بوحد سلطان ادول الدولد (۹۶۷ء تا ۹۸۳ء) کی قائم کردہ لاٹبری کی یہ شان تھی کہ کتابیں الماریوں میں بھی تھیں، ان کی فہرست موجود تھی اور باقاعدہ عملہ اس کے انتظام پر امور تھا۔ اسی صدی میں بصرہ میں ایک ایسی لائبریری تھی جس کے ہوس کی طرف سے اس میں کام کرنے والے علماء کے لئے وظائف بھی مقرر تھے۔ اور رے کی ایک لائبریری کے مسودے چار سو افٹوں کا بوجھ تھے اور ان کی فہرست دس جلدیوں پر مشتمل تھی۔ ان لاٹبریوں کو علمی میਆشوں کے مرکز کے طور پر بھی استعمال کیا جاتا تھا۔

کتابیوں کی دو کالین اعیانی دوہ میں ہی کتابوں کی دو کالین تجارتی اور تعلیمی ادارے کی حیثیت سے نہودار ہوئیں یعنی نے ۸۹۱ء میں جنوبی کیا کردار الخلافی کے ایک ہی بازار میں سو سے زیادہ کتاب فروشوں کی دو کالین تھیں۔ یہ کتاب فروش بسا اوقات خوشنویں، نقل نویں اور پڑھنے لکھنے لوگ ہوتے اور اپنی دو کالوں کو دوامیوں اور ذخیروں کے طور پر بھی استعمال نہ کرتے تھے بلکہ انہیں ادبی بحث و توجیہ کے مرکزی حیثیت بھی دیکھی تھی۔ النیم (۹۹۵ء تا ۹۹۷ء) جو وراق (شیشور) کے نام سے معروف تھا، لاٹبری میں یہ کتاب فروش ہی تھا اور اسی کی ترتیب کردہ فہرست کتب مشہور کتاب "الفہرست" کا مأخذ بنتی۔ اسی ماخذ سے یہ بھی پتہ چلتا ہے کہ عراق کے ایک عاشق کتبے پاس ایک بڑے صندوق ہیں مضری پارچوں، چینی کاغذ اور چھپے پر لکھے ہوئے مسودے موجود تھے جن پر پانچ چھپ مسلمان کے فضلاء کے نام ثبت ہے۔

مقالات

خاتم خالد سعود صاحب

حفظتِ قرآن

(۲)

امانت وحی کیلئے نبی کا انتخاب

نزولِ قرآن کے آسمانی انتظامات کا جائزہ لینے اور تذکرے کے بعد کہ حفاظتِ قرآن کے قدر سے یہ انتظامات بہت کافی تھے، اب ہم یہ دیکھیں گے کہ انسانوں میں پہنچنے کے بعد وحی کی حفاظت صیانت کا کیا اہتمام ہوا؟ اس سلسلہ میں کتنی بجھیں پیدا ہوتی ہیں مثلاً امانت وحی کے لئے انسانوں کے جس فرد کا انتخاب ہوا اس کی الہیت کیا کچھ تھی؟ القاء وحی کا کام کہاں تک محفوظ قرار دیا جاسکتا ہے؟ نبی نے چوکچ وحی کے نام سے بیش کیا آیا وہ واقعی کلام خداوندی ہی تھا؟ وغیرہ۔ اب ہم ان پہلوؤں پر غور کریں گے۔

نبی کی صلاحیت منصب نبوت و رسالت کے باب میں یہ بتایا جاتا ہے کہ منصب بھی نہیں بلکہ وہی ہے لیکن یہ ممکن نہیں کہ کوئی شخص مجاہدہ و ریاست وغیرہ کا شغل کر کے اپنے آپ کو نبوت کا مستحق بن سکے بلکہ نبی کا انتخاب اللہ تعالیٰ کی بارگاہ سے ہوتا ہے۔ وہ جس شخص کو چاہتا ہے نبوت کا ناج پہنادیتا ہے۔

یہ نقطہ نظر حقیقت پر مبنی ہے۔ لیکن اس کا مطلب یہ نہیں سمجھنا چاہیے کہ خدا کے ہاں کوئی ایسا معیار مقرر نہیں جس پر کچھ کروہ کسی فرد انسانی کو نبوت کا ربہ بلند عطا کرتا ہے۔ جس طرح خدا کے ہر کام میں حکمت ہے اور اس کا رخانہ کائنات ایک نظام کے تحت چلتا ہے اسی طرح انبیاء کی بخشش کے بھی اس کے

ہاں قواعد مقرر ہیں۔ انہی قواعد اور سنن کے مطابق نبوت کسی فرد کو عطا کی جاتی ہے۔ پورے سلسلہ انبیاء کے پیغمبر کرنے سے معلوم ہوتا ہے کہ جن شخصیات کو اس منصب پر سفر فراز کیا گیا وہ اپنی سلیمانی الفطرتی اپنی نیکی کی خدا تری اور امانت و دیانت میں اپنے زمانہ کے لوگوں میں سب سے متاز تھے اور انہی تفافت و نجابت اور اخلاقی دروسانی برتری کے اعتبار سے اپنی اپنی قوموں کے لگل سر سجد تھے۔ ایک بچپنی حکمران کے گھر میں پیدا ہوا ایسا کی باسی گوشت کھانے والی بیوہ کے ہاں، اس کی پروردش کسی معبد کے متولیوں کے ہاں ہوئی یا شرک کے گھواروں میں، بڑا ہوئے پر اگر سلیمانی الفطرت، خدا ترس اور سیکیر اخلاق ہو تو خدا کی مشیت نے اسے نبوت کا مقام بلند مرحمت فرمایا۔ اس کے بر عکس بد طینت اور دنیا دار لوگ خواہ وہ عابد و زاہد خواہ تین کا دودھ پی کر پلے ہوں، ان کی پروردش انبیاء و مصلحائی گروہوں میں ہوئی ہو اور دنیا والوں کی نظر وہ میں وہ کتنے ہی بلند رہے ہوں، اللہ تعالیٰ کے کے ہاں وہ قدر تو کیا پاتے اللہ اس کی لعنت کے سحق ہوئے۔

منصب نبوت پر فائز کرنے کے لئے اللہ تعالیٰ خوف ریزوں میں سے بھی گوہن کال لیتا رہا ہے۔

اللَّهُ أَعْلَمُ حَيْثُ يَجْعَلُ رِسَالَتَهُ

اس کو خدا ہی خوب جانتا ہے کہ وہ اپنی پیغمبری

(العام ۱۲۷) کے عنایت فرازے۔

اللہ تعالیٰ کی اس سفت کی روشنی میں اب ہم بخط قرآن حضرت محمد رسول اللہ صلی اللہ علیہ وسلم کی حیات طیبہ پر نگاہ دوڑائیے:-

آپ جس قوم میں پیدا ہوتے ہیں وہ مشکلین کی قوم ہے جو ایک عرصہ دراز سے انسانی ہدایت سے بے ہمہ ہے، یہ قوم باب دلاکی اچھی یا بُری روایات کو مانتی ہے اور انہی پر قافی ہے، اس کے پاس حق و باطل یا خیر و شر کے لئے کسوٹی یہی روایات ہیں، نتیجہ یہ قوم بیشمار اخلاقی کمزوریوں میں مبتلا ہے۔ حضرت محمد صلی اللہ علیہ وسلم کا بچپن اسی قوم میں گزرتا ہے، آپ کی تربیت اسی قوم کے سکر رہ لوگ کرتے ہیں۔

باب دلاکی روایات کا درشت آپ کو بھی ملتا ہے۔ آپ اس محول میں ان تمام حالات سے گزرتے ہیں جن میں سے ہر کوئی کو اپنی زندگی میں گزرنے پڑتا ہے۔ لیکن آپ کی صفات اپنے تمام اہل خاندان سے متاز ہیں، شرک کاتانا باتا آپ کے ذہن کے سانچے میں نہیں اُترتا، بتوں کے سامنے کوئی شجاعت بجا لانے کے تصور سے آپکو حشمت ہوتی ہے، آپ کے اندر انسانی ہمدردی کا جذبہ باتا و افر ہے کہ غیر بُری محتاجوں، بہروں اور حاجتمندوں کی امداد کے لئے چین رہتے ہیں۔ قوم آپ کو صادق اور امین

کے القاب سے نوازتی ہے۔ امانت و دیانت، حلم و شرفت، خدا ترسی و سخاوت کا ذکر آتا ہے تو لوگوں کی زبانوں پر خود بخوبی آپ کا نام آتی لگتا ہے۔

اس محبت اخلاق کو جس کا سرایہ افتخار ہی صداقت و امانت ہے، نیکی جس پر اور پر سے سلطنت ہیں کی گئی بلکہ اس کی نظرت کی گہرائیوں میں رچی ہوتی ہے، اللہ تعالیٰ اپنے کلام پاک کا ایں بناتا ہے اسی سے یہ بات واضح ہوتی ہے کہ بیوت کے منصب پر جس شخص کو فائز کیا گیا اور حفاظت قرآن کے لئے جس کا انتخاب ہوا، رو سے زمین پر اس سے بہتر اننوں کا محافظت کوئی نہیں تھا۔ بعض لوگ نفس وحی پر ہی اعتراض دار دکرتے ہیں۔ ان کے نزدیک وحی کی کوئی حقیقت نہیں اور بنی صلی اللہ علیہ وسلم کی حقیقت بس ایک مصلح کی تھی۔ آپ کو اپنی قوم کی زبدوں حالی سے پریشانی ہوتی تو اس کی سر بلندی کو اپنے اپنا مقصد زندگی بنا لیا۔ لہذا جس چیزوں کا نہیں کہہ کر پیش کیا اس کی حیثیت اس کے سو اچھے تھی کہ آپ اپنی ہاتھ سے کچھ اصول پیدا کئے اور ان پر اپنی قوم کو چلانا چاہا۔

ہمارے خیال میں یہ نقطہ نظر مخفی تدبیر کا نتیجہ ہے۔ اس نظریہ کو فلسفہ ثابت کرنے کے لئے متعدد شواہد پیش کئے جاسکتے ہیں، مگر ہم صرف چند نایاب یا توں ہی کی طرف یہاں اشارہ کریں گے؛ ایک انسان کے ذہن و فکر کی تعمیر ہنپذ سالوں میں نہیں بلکہ اس کی پوری زندگی ہوتی ہے۔ اس کی تعلیم و تربیت، بچپن اور جوانی کے رحلانات، اس کا عزم و توصلہ اور اس کا انداز فکر، ساری چیزوں میں کر اس کی زندگی کا اصلی رُخ تتعین کرتی ہیں۔ ایک چوتھی کا عالم یعنی اپنی زندگی کی ابتداء ساندھ کے کوئے اڑے تلمذ تہہ کر کے کرتا ہے، وہ ان سے موالات کرتا ہے، ان کی تعلیم کو اوارہ کرتا ہے، ان کے فکر پر غور کرتا ہے، اپنا فکر پیش کرتا ہے تو ساندھ سے اس میں اصلاح لیتا ہے۔ جوں جوں اس کا تحریر اور طالعہ پختہ ہوتا ہے وہ اپنے مزخوں و نظریات پر نظر ثانی کرتا جاتا ہے اس طرح پوری زندگی کی جیب بہبہ کے بعد بھی وہ یہ دعویٰ کرنے کی جگہ نہیں کرتا کہ اس کا فکر مزید کسی نظر ثانی یا تبدیلی کا محتاج نہیں رہا۔

اب بنی صلی اللہ علیہ وسلم کی بیتیت پر غور کرو۔ آپ کی زندگی کی ابتداء بکے ایک ایسے گھر نے میں ہوتی ہے جہاں آپ کو والد کی شفقت پہنچے دن ہی سے نصیب نہیں ہوتی آپ کا دو طغیونیت صحر نشینوں میں گذرتا ہے جہاں آپ کو وہ تمام سہرتوں میسر نہیں تجویں تعلیم کے لئے ضروری ہوتی ہیں۔ جوانی میں قدم رکھتے ہی آپ کو روزی کی تلاش میں تجارت کا پیشہ اختیار کرنا پڑتا ہے۔ چالیس سال تک کی

زندگی میں آپ ایک ایسے شرفت آدمی نظر رکھتے ہیں جو ماحول کی سجاستوں سے اپنا دامن بچائے رکھتا ہوا اور معاشرے میں جس کی شرافت کے گن گائے جاتے ہوں۔ آپ کو غور و فکر سے منصبت ضرور ہوتی ہے مگر آپ کی زبان سے کبھی ایمان، اسلام، کلام اللہ، تجدید دین وغیرہ الفاظ نہیں کئے۔ آپ معاشرے کی سجاستوں سے خود اگرچہ ہمیشہ بچتے رہتے ہیں لیکن آپ نے ان کے خلاف کبھی حورچہ نہیں لگایا، آپ ایک کامیاب تاجر ضرور ہیں لیکن اصول معاشرت و معیشت یاظاہراً عبادت و سیاست سے آپ کو کوئی لچکی نہیں، آپ کے مشہور قصتوں سے ضرور متعار ہیں لیکن قوموں کے عوام و وزوال کے فلسفہ یا یہودی تحریفات سے واقف ہونے کے لئے آپ کو کسی عالم ادیان کی صحبت نصیب نہیں ہوتی۔

چالیس برس تک ایک خاموش اور پسکون زندگی گزارنے کے بعد آپ اچانک اپنے بنی ہرنے کا اعلان کر دیتے ہیں، یہ اعلان آپ کے اندر بیشمار تبدیلیاں کر دیتا ہے۔ اب آپ کا جینا ایک خاص مقصد ہو جاتا ہے اور یہ مقصد ایسا ہے جس میں آپ کی کوئی ذاتی منفعت پوشیدہ نہیں ہے آپ جن بات کی طرف بلاتے ہیں، اس کی حیثیت آپ کی نگاہ میں حرف آخر کی ہے۔ جو حقیقت پہلے دن آپ کی زبان سے نکلتی ہے، اپنی زندگی کے آخری سانس تک پورتیں ۳۰ سال تک اسی کو دھراتے چلے جاتے ہیں۔ اتنے طویل عرصہ میں کسی ذہنی ارتقا یا اپنے نقطہ نظر میں ترمیم و تمشیخ کرنے کی کوئی مثال دیکھنے میں نہیں آتی۔ آپ جو کچھ کہتے ہیں اس پر لوگوں کا تعادن حاصل کرنے کی غرض سے ان کے غلط کاموں پر خاموش نہیں رہتے بلکہ ہر مخالفت سے لے پڑا ہو کر، مشترکین ہوں یا ہمروں و نصاریٰ، بلا انتیاز سب پر بے باکانہ تقید کرتے چلے جاتے ہیں۔ یہی نہیں بلکہ نبوت کا اعلان کرتے ہی آپ ایک اعلیٰ درجہ کے معلم اخلاق بن جاتے ہیں، عبادات کا ایک پورا نظام کھڑا کر دیتے ہیں۔ معاشرت و معیشت اور فلسفہ و سیاست سب میں وہ اصول فراہم کرتے ہیں جن پر ایک بہترین نظام زندگی قائم ہو سکے، تاریخ کا ذکر آتا ہے تو اس پر سیر حاصل تبصرہ کر دیتے ہیں، آپ کے منہ سے وہ وہ یادیں نکلتی ہیں جن سے کل تک آپ خود ناواقف تھے، آپ جو کلام خدا کی طرف غسوب کر کے پیش کرتے ہیں اس کی دعوت بنیادی طور پر ہی ہوتی ہے جس کی طرف ہزیانی کے انبار، صلحاء و ابرار بلاتے رہتے ہیں۔ اس کی مقصدیت، مضمون آفرینی، انداز اندازہ مشیر

اور اسلوب کی جلالت و عظمت کی مثال کسی انسانی کلام میں نہیں ملتی۔ اگر اس کی کچھ جملکیاں نظر آتی ہیں تو وہ توبیت اور زیبود کے بعض حصول میں نظر آتی ہیں۔ پھر یہ کلام ایسا معجزہ ہے کہ بڑے بڑے فصیح اللسان لوگوں کی زبانیں اس کے آگے گلگاٹ ہر جاتی ہیں۔ اور تو اور خود نبی صلی اللہ علیہ وسلم کی اپنی زبان اس معجزہ کلام کی نصاحت و بلا غلط کو نہیں پہنچ سکتی۔

انسانی نفسیات یہ مانتے سے قاصر ہے کہ اس طرح کا واقعہ کہیں پیش کر سکتا ہے لیکن تاریخ شاہد ہے کہ یہ واقعہ پیش آیا اور راسی حیرت انگیز طریقہ سے پیش آیا۔ ہندو یا مانیے بغیر حیرہ نہیں کہ چالیس سال کی عمر کو ہنچ کر آپ کے دل میں وحی الہی کا وہی چشمہ ابی پڑا جو کہ طور پر موشی کے دل میں ابی پڑا تھا۔ خود نبی صلی اللہ علیہ وسلم نے اپنی نبوت پر لوگوں کے اعتراضات کے جواب میں اسی حقیقت کا اظہار فرمایا اور آپ کی قوم سے اس کا کوئی جواب نہ بن آیا۔ قرآن مجید میں ارشاد ہے۔

قُلْ لَوْ شَاءَ اللَّهُ مَا كَانَتُ هُنَّ عَيْنَكُمْ
وَلَا أَدْرِكُمْ بِهِ فَقَدْ لَمِّشْتُ فِيْكُمْ
أَنَّا مَا رَأَيْنَاهُ مِنْهُنَّ إِلَّا مَعْقِلُونَ

کہہ دو کہ اگر خدا چاہتا تو نہ میں ہی یہ کتاب تم کو
سننا اور نہ فرمی تمہیں اس سے واقعہ کرتا۔ میں آخر
عمر میں قبیلہ آنَّا لَمَعْقِلُونَ
نہیں؟

یعنی اتنا عرصہ میں تمہارے درمیان رہا ہوں۔ اس عرصہ میں میرے انکار و خیالات اور عزم تمہارے سامنے رہے ہیں۔ آخر کوئی بات تو ہے کہ ادھر چالیس سالوں میں تو میرے اندر نبوت و رسالت کی قسم کی چیزوں کا کوئی رجحان نہیں پایا گیا اور اب یہ لخت میں اس طرح کی باتیں کرنے لگا ہوں۔ ایک اور موقع پر قرآن کریم میں نبی صلی اللہ علیہ وسلم کی صفت بیان کی گئی ہے۔

وَمَا هُوَ عَلَى الْغَيْبِ بِقُنْيَنَيْنِ (ذکریں) اور وہ غیب کا حریص نہیں ہے۔

اس کا معنی بھی یہی ہے کہ نبی اپنی سابق زندگی میں غیب کی باتیں بتانے کا رسیا کبھی نہیں رہا ہے کہ اب اس کی وحی پر اس کی بھبھتی چست کی جائے۔ اس سے زیادہ واضح سورہ شوریٰ کی یہ آیت ہے۔

وَكَذَلِكَ أَوْحَيْنَا إِلَيْكَ رُؤْحَامِنْ اور اسی طرح ہم نے اپنے امرکی روح تمہاری
أَمْرِنَا مَا كُنْتَ تَدْرِي مَا الْكِتَبُ وَ طرف وحی کی۔ تم نہ تو کتاب کو جانتے تھے اور نہ
لَا إِلِيْسَانُ وَلِكِنْ جَعْلَنَاهُ نُسُرًا ایمان کو۔ لیکن ہم نے اس کو نور بینا کیا کہ اس سے ہم

نَهْدَائِيْ بِهِ مَنْ نَشَاءُ مِنْ عِبَادَتِنَا اپنے بندوں میں سے جس کو چاہتے ہیں ہدایت
کرنے لگ جاتے لیکن فی الواقع وہ خود اپنے اعتراضات کی کوئی بنیاد نہیں پاتے تھے اور حقیقت ہی
(خواری ۵۲) دیتے ہیں۔

آپ کے اس طرح کے اعلان اگر مغلات دائمہ ہوتے تو آپ کے مخاطبین ہر طرف سے آپ کی تردید
کرنے لگ جاتے لیکن فی الواقع وہ خود اپنے اعتراضات کی کوئی بنیاد نہیں پاتے تھے اور حقیقت ہی
تھی کہ ان کی معتمد علیہ شخصیت کو خدا نے اپنی وحی کی حفاظت کے مشن کے لئے خاص کر لیا تھا۔
وحی کا تجربہ اور پ واضح ہو چکا ہے کہ نبی صلی اللہ علیہ وسلم کے دل میں اپنی بعثت کا کوئی تصور ہے
میں موجود نہ تھا، اس لئے وحی کا ابتدائی تجربہ آپ کے لئے بالکل غیر متوقع تھا۔ اس موقع پر آپ جس
صورت حال سے دوچار ہوئے وہ آپ کے لئے نئے ناشدید و اور انکو کوئی تھی۔ ان حالات میں خوف یا ریختی
کا لاحق ہونا ایک قدر ترقی امر تھا۔ لیکن نبوت کے معاملہ کا تعلق چونکہ براہ راست اللہ تعالیٰ کی ذات کے
ہوتا ہے اس لئے نبی کے اندر وحی کی ذمہ داریاں اٹھانے کی صلاحیت پیدا کی جاتی ہے۔ نبی اکرم صلی اللہ
علیہ وسلم کے معاملہ میں بھی ایسا ہی ہوا۔ آپ کے سامنے جب جبریل پہلی مرتبہ آئے اور پڑھنے کے لئے
کہا تو آپ نے جواب دیا کہ میں پڑھا ہو انہیں ہوں۔ اس پر جبریل نے آپ کو سینے سے لگایا اور دوبارہ
اندر وہ وہ صلاحیتیں اپھرائیں، جن کا اظہار اس سے پہلے کبھی نہ ہوا تھا۔ اس سے معلوم ہوا کہ آپ کو پہلے
ہی سے وحی کے لئے موزون کر دیا گیا۔ اس کے بعد آپ کی حالت یہ ہو گئی کہ آپ وحی آنے کے مشائق سے
اگر اس میں کچھ دن کی تاخیر واقع ہو جاتی تو آپ کی نظر اسman کی طرف اٹھنے لگتیں۔ اسخوض صلی اللہ علیہ وسلم
کی اسی موزونیت کا نتیجہ یہ تھا کہ وحی کے دران آپ جو کچھ شایدہ فرماتے وہ حقیقت کے مطابق ہوتا،
آپ کو جو کچھ نایا جاتا وہ ٹھیک ٹھیک آپ کے گوش گلدار ہوتا، آپ کے قلب و ذہن بالکل جو اس میں ہوتے
وھی کی تعلیم میں آپ کے لئے کوئی اشتباہ و ابهام نہ ہوتا اور آپ اپنی پوری قابلیت و صلاحیت کے ساتھ اسے
حاصل کرتے۔ آپ کی یہ حالت سورہ نجم میں یوں بیان ہوتی ہے۔

وَالْتَّجْهُمْ إِذَا هَوَىٰ مَا أَضَلَّ صَاحِبَهُمْ تارے کی قسم جب ٹوٹے کہ تمہارے رفیق نہ
مَمَّا غَوَىٰ وَمَا يَنْتَقِلُ عَنِ الْهَوَىٰ إِنْ هُوَ رستہ بھولے ہیں زمکنے ہیں اور نہ خواہش نفس پر
إِلَّا وَحْيٌ يُوْحَىٰ عَلَمَةٌ شَدِيدًا الْقُوَىٰ منه سے بات نکالتے ہیں، یہ تو وحی ہے جو ان کی امت

ذُو مِرْسَةٍ فَاسْتَوَى وَهُوَ بِالْأُفْقِ الْأَعُلَى
ثُمَّ دَنَى نَكَدَلَى فَكَانَ قَابَ تَوْسِينٍ
أَزَادَنَى فَأَوْلَى إِلَى عَبْدِكَمَا أَوْلَى مَا
كَذَبَ الْقَوَادُ مَا رَأَى أَنْتَ مَأْرُوتَهُ
عَلَى مَا يَرَى وَلَقَدْ رَأَكَ نَزْلَةً أُخْرَى
عِنْدَ سِدْرَةِ الْمُنْتَهَى عِنْدَهَا حَيَّةٌ
الْمَأْوَى إِذْ لَيَقْشَى السِّدْرَةَ مَا يَغْشَى
مَا زَاغَ الْبَصَرُ وَمَا طَغَى

(نجم ۱۔ ۱۷)

در اس کی نگاہ بیٹکی اور نہ (حدسے) آگے بڑھی۔

وَحْيٌ کے متعلق یہ حقیقت ہے میں نظر ہی چاہیے کہ جبریل علیہ السلام کے ذمہ صرف بھی صلی اللہ علیہ وسلم کو وحی پہنچا دینا ہی نہ تھا بلکہ اسے یاد کرنا بھی ان کے فرائض میں سے تھا۔ لہذا وہ قرآن مجید کے نازل شدہ حصہ کا بھی صلی اللہ علیہ وسلم کا تھوڑا تاقوف تھا مذکور کیا کرتے تھے تاکہ قرآن کا کوئی حصہ نہ خفڑت کی یادداشت میں غیر محفوظ نہ رہ جائے۔ یہ بات احادیث میں تفصیل سے آتی ہے۔ صحیح بخاری میں ہے:-

ام المؤمنین حضرت عائشہ رضی اللہ عنہا سے روایت ہے کہ حارث بن ہشام نے رسول اللہ صلی اللہ علیہ وسلم سے لے رچھا۔ یا رسول اللہ! آپ پر وحی کیسے آتی ہے؟ تو آپ نے فرمایا کہ یہی کبھی تو یہ گھنٹی کی آواز کی طرح آتی ہے اور وحی کی قسم میرے لئے سبک دشوار ہوتی ہے جب یہ حالت ختم ہوتی ہے تو مجھے اس کی وحی یاد بر جھپی ہوتی ہے۔ کبھی کبھی فرشتہ میرے پاس آدمی کی

عن عائشہ ام المؤمنین رضی اللہ عنہا سے عنہا ان الحارث بن هشام سائل سول اللہ صلی اللہ علیہ وسلم فقال سیا رسول اللہ کیف یأتیک الوحی نقال رسول اللہ صلی اللہ علیہ وسلم احیانا یاتینی مثل صلصلة الجرس وهو اشد الاعلی فیفصیر عنی و قد وعیت عند ما قال راحیانا یتمثل لی الملاک

شکل میں آتا ہے اور میرے ساتھ کلام کرتا ہے تو
جو کچھ دو کہتا ہے میں اس کو یاد کر لیتا ہوں ۔

رجلا نیکلمنی فاعلی ما یقول

دوسری حدیث میں ہے ۔

ابن عباسؓ سے روایت ہے کہ رسول اللہ
صلی اللہ علیہ وسلم تمام لوگوں سے زیادہ سخی تھے۔
رمضان میں جب جبریلؐ حضورؐ کے پاس آتے تو
آپ اور زیادہ سخاوت کرنے لگتے۔ جبریلؐ رمضان
کی ہر رات میں آپ کے پاس آیا کرتے اور قرآن کا
ذکر کرتے۔ رسول اللہ صلی اللہ علیہ وسلم
بھلائیوں کی طرف تیز ہوا سے بھی زیادہ راغب
ہوتے تھے ۔

عن ابن عباس کان رسول اللہ
صلی اللہ علیہ وسلم اجود الناس و
کان اجود ما یکون فی رمضان حین
بلغاہ جبریلؐ علیہ السلام و کان یلقاہ
فی کل لیلة من رمضان فیدا ارسنه
القلن فلرسول اللہ صلی اللہ علیہ
 وسلم اجود بالخیر من السیخ المرسله

وہی کی تعلیم کو ڈین میں محفوظ کرنے کا تبی صلی اللہ علیہ وسلم کو بھی خوب احساس تھا۔ آپ اس کو بڑی
تجربے حاصل کرتے اور یہ فکر رکھتے کہ میباہا اس کے حصول میں کوئی کوئی اسی ہو جائے۔ حضورؐ کی اسی
ستعدی کے پیش نظر جبریلؐ آپ کے لئے یہ بشارت لائے کہ وہی کے معاملہ میں آپ کو زیادہ فکر منع ہے
کی ضرورت نہیں، آپ پورے اٹھیناں سے اس کو سُنئیے اور بعد میں دہراتیے، اللہ سے آپ کے
سینے میں محفوظ کردے گا اور وہ خود اس کی حفاظت کا ذمہ لے گا۔ فرمایا

وَلَا تَعْجَلْ بِإِنْقَاصِ إِنْ قَبْلِ أَنْ
أَرْقَانَ كَمَعَالِمِهِ مِنْ رَحْمَةِ اللَّهِ
يُقْضَى إِلَيْكَ وَحْمِيَةً وَقُلْ شَرِّتْ زَدْنِي
بِهِ جَلْدِي نَذْكُرُ وَأَدْعُوكَ وَكَلَّا يَرْكِبْ
عِلْمَ مِنْ أَفْرُزِنِي فَرِمَـاـ (ظہـ۔ ۱۱۵) ~

سُورہ قیامہ میں یہی مضمون زیادہ وضاحت سے بیان فرمایا،

لَا تُحَرِّكْ بِهِ لِسَانَكَ لِتَعْجَلَ
نَّصْلَا اس کے پڑھنے پڑنی زبان کو کہ جلدی سکھے
بِهِ إِنْ عَلَيْنَا جَمَعَةً وَقُرْآنَهُ فَسَادًا
لے۔ ہما لذمہ ہے اس کو جمع کرنا اور اس کو سنتا،
پس جب ہم اس کو سنتا دیں تو اس کی پیروی کرے۔

اللہ تعالیٰ کا یہی وعدہ تھا جس کے مطابق جبریل علیہ السلام نبی صلی اللہ علیہ وسلم کے ساتھ قرآن کا دفعہ کیا کرتے تھے۔ اسی کا تقاضا یہ بھی تھا کہ قرآن کی صحیح ترتیب اخضوں کو بتادی جاتی اور حب قرآن مکمل ہو جاتا تو اپ کو ٹھیک اسی ترتیب کے مطابق سادیا جاتا جس ترتیب پر یہ لوح محفوظ میں لکھا ہوا ہے۔ روایات سے بھی اس حقیقت کی تصدیق ہوتی ہے۔ ان میں جبریلؑ کے متعلق آیا ہے کہ عام طور پر وہ ریفان میں قرآن کا ایک ہی دور کیا کرتے تھے لیکن اخضوں کے سال وفات انہیں نے مکمل قرآن کے دو دور کئے اور نبی صلی اللہ علیہ وسلم نے یہی آخری مکمل ترتیب امانت کو بتائی جس پر قرآن مرتب ہوا۔

(باتی)

اللہ ہفت روزہ مبارک

کی ہسطر و عوت الی اللہ اور الظہار حق کے لئے وقفے
آپ المبارک مطاعہ فرمائیے

المتبرکہ شمارہ اسلام کی بے لائگ اور فرقہ واریت سے پاک دعوت بتاتا ہے۔
اسلام کے خلاف سارشون کی بے نقابی کرتا ہے اور دین میں تحریف و تمسیم کے
فتنہ کی سرکوبی اور اسلامیان عالم کو اسلام کے لئے جامعہ پر تحدیر کی مساعی
کا حامل بتاتا ہے۔

طریقہ بیان شگفتہ — اور — استدلال افاضہ ہے
سو ز درجات سے بھر لپر مقالات ”المبارک“ کی خصوصیاتیں
شرح مسلمانہ چند ۵ روپے، ایک پرچہ ۱۳ نئے پیے

پتم۔ ہفت روزہ ”المتبرک“ پوسٹ نمبر ۱۰۱۔ ۳۹ جمادی الاولیہ

اقتباسات تراجم

ڈاکٹر امیر حسن صاحب صدیقی

ترجمہ محمود احمد احمد

اسلامی نظام تعلیم کا ارقاء

خلافتِ ارشد کے ابتدائی دور میں ہی جزیرہ نما شے عرب اور دوسرے مفتون حمالک میں قرآن حکیم کی تعلیم کے لئے مدرسون کا قیام عمل میں آگیا تھا، بعد میں ان کے نصاب تدریس میں دست دے دی گئی اور صرف دشخوار خشنویسی کو بھی اس میں شامل کر لیا گیا۔ عیاسی عہد میں یہ ابتدائی مدرس جو عام طور پر نیایاں مساجد میں قائم کئے تھے، حملکت کے دور درازگوشوں تک پھیل گئے اور حصول علم کی حدود بہبادیاں عوامی زنگ افتابی رکر گئی کہ بغیر کسی سر کاری دباؤ کے ایک طرح کا لازمی ہم کا نظام جڑ پکڑ لگیا۔ ان مدرسون میں بچے بچیاں پانچ چھ سال کی عمر میں داخل کر لئے جاتے اور ان میں پڑھانے والے اساتذہ کے مشاہرے کا بارہ معاشرہ برداشت کرتا۔

یہ ابتدائی مدارس مساجد کے اندر یا ان سے ملحقہ عمارتوں میں قائم کئے جاتے۔ نصاب کا محدود قرآن مجید ہوتا جس کی حیثیت مطالعے کی اہم درسی کتاب کی تھی۔ نوشت و خواند کے ساتھ ساتھ عربی صرف دشخوار قصصِ انبیاء با خصوصی حیاتِ نبوی سے متعلق روایات، پاکیزہ شاعری اور ریاضی کے بنیادی اصول بھی پڑھانے جاتے۔ تدریس کے دوران میں حفظ و حمارست پر خاص طور پر زور دیا جاتا۔ طبقہ ماں اور کے تعلیمی نظریات کا نزلزہ ان ہدایات سے لگایا جاسکتا ہے جو ہارون الرشید نے اپنے بیٹے امین کے آلاتیں کو ان الفاظ میں دیں:

"ایسی درشتی سے کام نہ لیجئے کہ بچے کے فہری قومی مغلوب ہو کر رہ جائیں اور نہ ایسی نرمی ہی رہتیے کہ وہ سہل انگاری کا عادی بن کر رہ جائے اور اسی میں عافیت دھوندتے"

لکھ جس حد تک ممکن ہو شفقت اور رزمی سے کام لے کر اس کی اصلاح کی سعی کیجئے لیکن اگر وہ اس سے اثر پذیر نہ ہو تو درستی اور سختی کے استعمال سے بھی گزیز کیا جائے ॥

اسانہ نام طور پر قدر کی نگاہ سے دیکھے جاتے تھے۔ وہ ایک پیشہ دراز تعلیم سے مسلط نظر آتے تھے جس میں شیخ کی عطا کردہ "احجازت" یا سند کو بڑی اہمیت حاصل تھی۔ زندگی نے ۱۹۰۲ء میں تعلیم و تعلم کے مصنوع پر اپنی تالیف کا ایک باب پیشہ تدریس کی قدر منزلت کے بیان کے لئے وقف کیا ہے اور اس میں حضرت علیؓ سے منسوب ایک مقولے کا حوالہ دیا ہے کہ "جس نے مجھے ایک حرفاً بھی سکھایا، وہ میر آقا ہے" ॥

اعلیٰ تعلیم کے ادارے اعلیٰ تعلیم کا پہلا نمایاں ادارہ جو مسلمانوں نے قائم کیا، بیت الحکمت تھا جس کی بناءت ۱۹۰۴ء میں نامون تھے اپنی مملکت کے دارالخلافہ میں رکھی۔ یہ ادارہ صرف ترجید و تالیف ہی کا مرکز نہ تھا بلکہ عام اکیڈمی اور پیلک لائبریری کا کام بھی دیتا تھا اور ایک رصدگاہ بھی اس سے ملحق تھی۔ یاد رہے کہ اس دور کی رصدگاہ میں، جو جگہ جگہ قائم کی گئی تھیں، علمی ہیئت کی تدریس کا مرکز بھی تھیں اور اسی طرح وہ شفافانے جو اس زمانے میں قائم ہوتا شروع ہو گئے تھے، علمی طبکی تعلیم و تدریس کا اہم ذریعہ بھی تھے تاہم صحیح معنوں میں پہلی مکمل اکیڈمی ہونے کا شرف مدرسہ نظامیہ کو حاصل ہوا جو طلبہ کی مادی اور روحانی ہر طرح کی ضروریات کا کافیل تھا۔ اسے ۱۹۰۶ء میں سلجوقی سلاطین اپر ارسلان اور ملک شاہ کے فاضل وزیر نظام الملک نے قائم کیا اور یہ بعد میں قائم ہونے والے مدرسوں کے لئے نموذج بنا۔ بو احمدین اور دوسرے عجمی سلاطین کی طرح جنہوں نے خلافتے بغداد سے اقتدار پھیلن لیا تھا، سلجوقی امراء بھی علم و فنون کی سر پرستی میں ایک دوسرے سے بڑھ کر بڑھ کر حصہ لیتے تھے۔

مدرسہ نظامیہ میں شافعی فقہ اور شاعرہ کے کلامی ذریب کی تعلیم کا خاص طور پر اہتمام کیا گیا تھا۔ علم ادب کے مطابع میں قرآن مجید و جامی شاعری کو وہی بنیادی درجہ دیا گیا تھا جو بعد میں یورپی یونیورسٹیوں میں کلاسیکی ادب کو حاصل ہوا۔ طلبہ کی اقسام کا انتظام بھی کیا گیا تھا اور ان میں سے بیشتر اہل ثروت سے وظائف پاتے تھے۔ یہ امر دیسی کا باعث ہو گا کہ یورپی یونیورسٹیوں نے اس ادارے کی تنظیمی ہیئت کی بعض تعصیلات جوں کی نوں اپنالیں۔ ۱۸۷۶ء میں ایک مدالتی

کارندے کی طرف سے ایک لاوارٹ طالب علم کی وفات پر اس کے کمرے کو ہر بند کرنی کو شش پروجھ نگاہ میں پیا ہوا وہ اس حقیقت کا مظہر ہے کہ طلبہ میں اخوت اور بھائی چارے کی روح پیدا ہوئی تھی۔

درسہ نظامیہ ایک مذہبی ادارہ تھا جسے حکومت وقت کی سرپرستی حاصل تھی۔ ابن اشیر نے ایک شیخ کا واقعہ نقل کیا ہے جسے پرواہ تقری ملنے پر بھی اپنے فرائض منصبی ادا کرنے کی اجازت اس وقت تک تملی جب تک کھلیفہ وقت نے اس کے تقرر کی توثیق نہ کر دی۔ عام طور پر ایک وقت میں ایک ہی شیخ کا انقرہ ہوتا اور اس کے ساتھ دو یا دو سے زیادہ نائب کام تے جوادی اور متسلط ذہن کے مالک طلبہ کی خاطر درس کے خاتمے پر اسے دہراتے اور اس کی شریک و ترضیح کرتے۔ ابن جہیر نے ایک مرتبہ ایک شیخ کا درس سُنا جو عصر سے مغرب تک ہائیش ایک چبوترے پر کھڑے لیکھر دیتے تھے اور طلبہ چوکیوں پر بیٹھے زبانی اور تحریری سوالات کی بوجھاڑ کر رہے تھے۔

اس درسے کو یہ شرف بھی حاصل ہوا کہ امام غزالی نے مسلسل چار برس تک (۹۱-۹۵) اس میں درس دیا۔ انہوں نے "احیائے علوم" کے افتتاحی باب میں علم پر بحث کرتے ہوئے اس نقطہ نظر کا ابطال کیا ہے کہ تعلیم و تدریس سے مقصود عرض اشاعت علم ہوتا ہے اور اس بات پر زور دیا ہے کہ طلبہ میں اخلاقی حس پیدا کرنے اور بیدار رکھنے کی کوشش کی جانی چاہیے چنانچہ وہ پہلے مسلمان صنفت ہیں جنہوں نے تعلیم کو ایک منظم اخلاقی نظام کے لازمی بجزوں کے طور پر پیش کیا۔ مدد نظامیہ کو بالآخر ۱۳۹۳ھ میں ایک کم عمر ادارے المستنصریہ میں مغم کر دیا گیا جسے آخری عباسی خلیفہ کے پیشہ و متنصر بالله نے ۱۲۳۷ھ میں ائمہ اربعہ کی فقرکی اشاعت کے لئے قائم کیا تھا۔ اس کی عمارت کے دروازے پر گھریال نصب تھا اور اس میں شفا خانہ، الائیسریہ، حمام اور حمام کے کمرے بھی موجود تھے۔

علی اور فہرستی مثالیں کے ارتقاء کے نتیجے کے طور پر بصرہ، کوفہ، دمشق، بغداد، ایشیا پور، حجاز اور مرو جیسے درسے اہم شہروں میں بھی یونیورسٹیاں قائم ہو گئیں۔ یہ بات قابل ذکر ہے کہ گیارہویں صدی عیسوی تک یونیورسٹیاں مساجد میں چلائی جانی تھیں جس سے ایک طرف تو ساتھ

کو اپنا مافی الصیر کرنے کی پوری آزادی حاصل رہتی اور دوسرا طرف یونیورسٹی کے دروازے ہر سالان پر کھلے رہتے تعلیم کی یہ عوامی حیثیت اور کسی ادارے کی سند کی وجہ سے تجربہ علمی اور ذاتی قابلیت پر اعتماد، تعلیم کے معیاری ہونے کی ضمانت کے لئے کافی تھے۔

ان یونیورسٹیوں کے طریقہ تعلیم کے متعلق جو روایات ہم تک پہنچی ہیں ان سے یہ ظاہر ہوتا ہے کہ ان میں سینار کا طریقہ رائج تھا جو کہ آج کل مغربی یونیورسٹیوں میں بھی مقبولیت حاصل کر رہا ہے جو زفہ ہیل کی کتاب "مدن عرب" کے درج ذیل اقتباس سے اس امر کی مزید وضاحت ملتی ہے۔

"ان درسوں میں شرکت کے لئے متخصص خوام ہی نہیں بلکہ چار دنگ سلطنت سے فضلابھی کھنچے چلے آتے تھے۔ حاضرین میں سے شخص کو اجازت تھی کہ شیخ سے کوئی سوال کر دے اور اگر استاذ سوال کی تشفی یا نکتے کی توضیح سے قاصر ہے تو اسی قسم اپنی وقت اور حیثیت کو بدیکھتا۔ اگرچہ ہر استاذ کے درس کے آیام اور اوقات متعین ہو اکرتے تھے لیکن درس کا عرصہ مقرر نہ تھا اور کسی موضوع پر تکمیل کی تعداد کا تعین استاذ کی صوابیدر چھوڑ دیا گیا تھا۔ عام طور پر درس استاذ کی اپنی یا کسی دوسرے مصنف کی تصنیف پر مبنی ہوتا۔ شیخ ٹھہر ٹھہر کر بات کرتا اور حاضرین اسے آسانی سے قلمبند کر لیتے۔"

"یہ معلوم کرنے کے لئے کہ حاضرین بات سمجھدے ہے ہیں کہ نہیں، استاذ وقتاً فوقاً سوال کرتا رہتا۔ کبھی ایسا بھی ہوتا کہ وہ لکھ کر سلسلہ منقطع کر کے حاضرین سے بجٹ تجویض میں شغول ہو جاتا۔" "سائنس کی تدریس میں جو چیز مسلم استاذ کو دوسروں سے ممتاز کرنی تھی وہ مشاہدے پر زور دینا تھا جو کہ صحیح سائنسیفک نقطہ نظر ہے۔ سید یا یو کے قول کے مطابق بغداد کے مکتب فخر نے ابتداء ہی سے سائنسیفک نقطہ نظر کا اہتمام کیا تھا اور ان کے بنیادی اصول یہ تھے

(۱) معلوم سے غیر معلوم کی طرف بڑھنا۔

(۲) کائناتی حیوں کا باریک بینی سے مشاہدہ

(۳) جب تک تجربے یا مسلم اصولوں کی شہادت موجود نہ ہو اسی چیز کی صحت کا یقین نہ کرنا۔ گیارہوں صدی عیسوی تک تجربہ کا بھی سلاطین تے یونیورسٹیوں کی بناء نہ ڈالی تھی، معاشر کے

معلمے میں استاذہ کو اپنے پیروں پر کھڑا ہونا پڑتا تھا اور وہ تقاضائے مناصب یا پھر کسی ہتریا پیشے کے ذریعے سے روزی کا انتظام کرتے۔ سلطانیں کی تاسیس کردہ باقاعدہ اکادمیوں میں استاذہ مشاہرے پاتے۔ یہ بھی یاد رہے کہ اس زمانے میں کافی رائٹ کا اہتمام تھا جس سے بسا وفات استاذہ کو فوجی کام سامنا کرنا پڑتا کیونکہ کسی دوسرے کی تصنیف سے اس کی تحریری اجازت کے بغیر کسی عوامی درس میں استفادہ نہ کیا جاسکتا تھا۔ مصنفوں کی موت کے بعد یہ حقوق اس کے ورثاء کو منتقل ہو جاتے لیکن علم کی ترقی میں رکاوٹ بننے کی وجہ سے یہ نظام براہ راست تفلک کا محکم اور تازگی کے علم کا خلاصہ بنایا۔ عالیٰ دینی تعلیم کے ان اداروں کے نصاب کی بنیاد علم حدیث پر رکھی گئی تھی چنانچہ حفظ و ممارست پر خاص طور پر زور دیا جانا۔ قوت حافظہ نے اس حد تک ترقی پائی کہ امام غزالی تین لاکھ احادیث حفظ کرنے میں کامیاب ہو گئے اور کہا جاتا ہے کہ امام احمد بن حنبلؒ کو دوں لاکھ احادیث یاد تھیں۔ ایک مرتبہ امام بخاریؒ کا مسحان یوں لیا گیا کہ ان کے سلسلے ایک سو احادیث اس حالت میں پیش کی گئیں کہ ان کی استاد اور متن کو گلد مدد کر دیا کیا تھا۔

تعلیم بالغات کی ترویج کے لئے کوئی منظم کوشش نہ ہوئی تاہم مسجدیں ہر جگہ اہم تعلیمی مرکز کاما دیتی رہیں۔ کسی شہر میں داخل ہونے والا کوئی نوادرد کسی بھی مسجد میں اس اطمینان کے ساتھ داخل ہو سکتا تھا کہ وہ حدیث کے درس سے بھی مستفید ہو سکے گا۔ ان اجتماعات میں خالص دینی مسائل کے ساتھ ساتھ لسانی اور ادبی موضوعات سے بھی تعرض کیا جاتا تھا۔ عام مسلمانوں کو بلا روک ٹوک ان درسوں میں شرکت کی اجازت تھی۔ اس طرح گیارہوں صدی تک مسجدیں اسلام کی اشاعت کا ذریعہ بنی رہیں۔

مسجد کے حلقوں میں درس کے متوازی ادبی حلقوں یا "محالس الادب" بھی تائیں تھیں جن کے اجلاس بالعلوم امراء اور شاہستہ اصحاب کے ہاں منعقد ہوتے۔ یہ محالس آرائیاں بنو عباس کے دور ہی میں شروع ہو گئیں۔ ابتداء میں کئی خلفاء مکی زیر صدارت بھی شعرو شاعری کے مقابلے مذہبی میا جھنے اور ادبی اجتماعات منعقد ہوئے۔

لائبریریاں اتنا میں مساجد کی طرف بھی لمحچنے لگیں۔ تحائف اور زندر کے ذریعے مساجد کی لائبریریاں میں دینی نظریہ پر کمیتی نہیں بیجھتے ہوتے چلے گئے۔ علاوہ ازیں ذی وجہہت اور ذی ثروت (باقی صفحہ)

اسلامی نظریہ حیات

تألیف : خورشید احمد

صفحات : ۲۷۷

قیمت : ۶ روپے ۵ پکیے

ناشر : شعبہ تصنیف و تالیف و ترجمہ کراچی یونیورسٹی

اُرخُوف میں اسلامی نظریے کی تشریخ و توضیح پڑاب تک اتنا کام کیا جا چکا ہے کہ اس پہلو سے اس زبان کی کم ایگی کاشکوہ نہیں کیا جاسکتا۔ ہمارے اصحاب فکر نے بھی ربع صدی میں ایسا لٹرچر تیار کروایا ہے جس میں جدید فہم کے لئے علمانیت قلب کا سامان موجود ہے۔ اگر چہاب تک یہ دعویٰ توہین کیا جاسکتا کہ احتراق حق اور ایطالی باطل کا حق ادا کروایا گیا ہے لیکن جہاں تک عقائد کی عمارت کے مخصوص اور عقلی بنیادوں پر اٹھانے اور درجہ درجہ کے مسائل سے اسلامی نظام کے حسن و خوبی سے عہدہ برآ ہونے کی صلاحیت کے اہمگار کرنے کا تعلق ہے، ہمارے علماء اور مفکرین کی کوششیں بڑی حد تک کامیاب رہی ہیں۔ البته یہ لٹرچر اس قدر وسیع اور متنوع ہے کہ تحقیقیں اور علم کے شیدائیوں کے سوانح کی میں اس پر عبور کی ہمہت پیدا ہو سکتی ہے اور نہ اس کے لئے فرستہ ہی میسر اسلکتی ہے۔ ادھر ایک حصہ سے اس چیز کی ضرورت محسوس کی جا رہی تھی کہ عام قائیں اور طلبہ کے لئے اس لٹرچر سے تعارف کی سبیل پیدا کی جائے۔ اس مقصد کے لئے معزول طریقہ کاری ہو سکتا تھا کہ ایک طرف کوئی صاحب قلم ایک متوسط جنم کی تعارفی کتاب لکھتے کا پیرا اٹھاتے جو اسلامی نظریے پر کی گئی کاؤنٹوں کا پنچوڑ شکفتہ اور دلنشیں انداز میں پیش کر سکتی اور دوسری طرف اس کتاب کی تواام ہیں

(COMPANION VOLUME) کی تالیف کا انتظام کیا جائے گے ذریبے۔ سندھیاں اس کا مضمون

کے مرضائیں کے اہم اقتباسات کی مدد سے ایک عام قاری کو اسلامی لٹریچر کے وسیع تر مطالعے پر آنادہ کیا جاسکتا۔ مغربی افکار کی مقبولیت کا ایک اہم سبب اس طرز کی کتابوں کی وسیع اشاعت ہے۔

”اسلامی نظریہ حیات“ ان دونوں کتابوں کا خلاجہ رئے کے لئے لکھی گئی ہے اور اپنی طرز کی یہ کتاب بجا طور پر ایک کامیاب کوشش اور ایک بھاول قرار دی جاسکتی ہے اور جس محفلت میں اس کی تالیف ن عمل میں آئی ہے اس میں شاید اس سے بہتر کا وش ممکن بھی نہیں۔ خدا بھل کرے جناب اشتیاق حسین قریشی اشیخ الجامعہ کراچی، اور ان کے درد مند ساتھیوں کا جنہوں نے مسلم طلبہ میں اسلام کی حقانیت کا اذعان اور اسے دنیا میں غالب کرنے کی تربیت پیدا کرنا کی صورت کا احساس کیا اور اس طرح کراچی یونیورسٹی کے اندر گئی یحییٰ طلبہ کے لئے اس کتاب کی تالیف کا سامان پیدا ہوا جناب خور شیخ الحمد اور ان کے معاونین نے جس محنت کے ساتھ انہوں نے تخفیض اور اضافہ و ترتیب کے ذریعے اس میں نظم دیجئی پیدا کی ہے اور اسے اپنے موظفہ پر حاوی بنادیا ہے، اس کی وادیہ دینا نا انصافی ہو گی۔ قابلِ تائش ہیں وہ علمائے کرام اور مصنفوں جنہوں نے اپنی تکاریات نہ صرف یہ کہ بلا معاوضہ کراچی یونیورسٹی کے حوالے کر دیں بلکہ مؤلف کو قطعی و بریئہ کا حق دے کر ایثار و قربانی کا عدیم الشال مظاہرہ کیا۔

یہ کتاب تین حصوں پر مشتمل ہے۔ حصہ اول میں ”ندہب اور درجہ دید“ کے عنوان کے تحت چار ابواب میں ان مسائل کا جائزہ لیا گیا ہے جو عصر حاضر کی فکری تحریکوں اور ندہب میں تصادم سے پیدا ہوئے ہیں اور یہی بتایا گیا ہے کہ اسلام کس خوبی سے درجہ دید کے تقاضوں سے عمدہ برآ ہو سکتا ہے۔ بحث و استدلال کا نگہ نہ مخالفانہ ہے اور نہ متناظرانہ کہیں یہ محسوس نہیں ہوتا کہ اسلام کے موقف کی حقانیت ثابت کرنے کے لئے تکلف سے کام لیا گیا ہو اس حقے میں ” Nadheeb عالم کا مقابلی مطالعہ“ اور ” Nadheeb کی ضرورت“ کا ایک حصہ معاونین مؤلف کے قلم سے ہے اور اپنی ” دو ابواب“ زندگی کے بنیادی مسائل اور ان کا حل“ اور ” درجہ حاضر کی تحریکیں اور ندہب“ مولانا ابوالحسن علی ندوی اور عبدالحمید صدیقی کی مطبوعہ کتب کے اقتباسات سے مرتب کئے گئے ہیں۔ دوسرے حصے میں ” اسلامی فلسفہ حیات“ سے بحث کی گئی ہے۔ بحث آنحضرت آنحضرت آنحضرت آنحضرت پر

مشتعل ہے اور قیمت و کیمیت کے لحاظ سے بقیہ حصوں پر بھاری ہے۔ اس میں اسلامی نظریہ حیات کی بنیادی خصوصیات اچالکر کی گئی ہیں، عقائد کی طhos عقلی بنیادیوں اور زندگی کے مسائل سے ان کے گھرے تعلق کو اشکارا کیا گیا ہے اور آخر میں اسلامی عبادات کی حکمت اور ان سے فرو اور معاشر کی زندگی پر مرتب ہونے والے گھرے اثرات سے تعریض کیا گیا ہے۔ اس حصے میں اسلامی نظریہ حیات کی بنیادی خصوصیات "باب مؤلف کے قلم سے ہے اور بقیہ ابواب کا گلہستہ مولانا مودودی سید سلیمان ندوی، مولانا امین احسن اصلاحی اور دوسرے اہل قلم کی تکاریات کے منتخب حصوں سے سجا گیا ہے۔

آخری حصے "پر اسلامی نظریہ حیات" کا عنوان دیا گیا ہے۔ اس میں شرعیت اسلامی کے مأخذ اور اسلام کے سیاسی، اخلاقی، اور معاشرتی نظام سے تعریض کیا گیا ہے۔ اسی ذیل میں جبیت حدیث، شرعیت اسلامی، پرده، نظریہ قومیت اور آج کے دوسرے نزاعی امور پر سیر حاصل تھے وہ کیا گیا ہے۔ "اسلام کے سیاسی نظام" پر ایک باب مؤلف نے خاص طور پر اس کتاب کے لئے لکھا ہے۔ آخری باب مولانا صدر الدین اصلاحی کی تحریروں سے مرتب کیا گیا ہے اور اس کے ذریعے تواری میں ان تفاضلوں کا شعور بیدار کرنے کی سعی کی گئی ہے جو اسلام اپنے ہر اتنے والے کے سامنے رکھتا ہے۔

مقدمے میں مؤلف نے اشتراکیت اور مغربی جمہوریت کی باہمی اوریزش کے پس منظر میں اسلامی نظریہ حیات کے حسن اور جامعیت کی ایک جملک دکھائی ہے نیز تنہیں حصوں کا تعارف اور ہر باب کی تہذیب اور خاتمه بالعموم مؤلف کے قلم سے ہیں۔ ابواب کی مختلف فصولوں کو مرتب رکھنے کے لئے کہیں چند ایک پریسے بڑھائیئے گئے ہیں جن کی وجہ سے قاری کے ذہن کو چاند جھینکوں سے کہیں سالقہ پیش نہیں آتا۔ البته یہ کتاب اٹائلر کی گوتاگونی میں اپنی نظریہ پر ہے مشکل ہی سے دوسل فصلیں ایک ہی مصنف کے قلم سے لی گئی ہیں، اس مثالی کے اس درجہ تک رکھ کہیں کہیں طولانی تحریروں سے کتاب قدر تقلیل ہو گئی ہے۔ ہماری رائے میں یہ ناسب رہے گا کہ آئندہ ایڈیشن دو جلدیں میں پیش کیا جائے۔ تعاریف کتاب کسی معروف انسان سے قلم سے لکھوائی جائے یا کم از کم اس کا اہتمام کیا جائے کہ اس کا ہر باب ایک ہی صاحب تحریر کی کاوش کا نتیجہ ہو اور دوسری

حلہ معروف اصحاب فکر کی تحریروں کے اقتباسات پر مشتمل ہو۔
ہمیں یقین ہے کہ یہ کتاب وقت کی ایک اہم ضرورت پروری کر سکے گی۔ علمیہ کے لئے تو یہ کتاب مرتب ہی کی گئی ہے لیکن نام قاری بھی، انشاء اللہ سے مفید پائیں گے اور کیا عجب کہ کئی سعید رحیم اس کتاب کے دیلے سے اسلامی افکار کے وسیع نرم طابعے کے لئے اپنے اندر اکاہٹ محسوس کریں۔

کتاب ٹائپ کی دلنوڑ طباعت کا اعلیٰ نمونہ ہے۔ قرآن کریم کی آیات بھی ٹائپ میں چھپوائی گئی ہیں جن سے ایک طرف تو اعراب کا اہتمام نہیں کیا جاسکا اور دوسری طرف بے شمار انглаط بھی رہ گئی ہیں۔ ایک بات اور کھلکھلی۔ کتاب میں (COMMUNISM) کوہیں اشتراکیت (Comm.) سے اور کہیں اشتالیت سے تعبیر کیا گیا ہے۔ بہتر ہوتا اگر ایک ہی تعبیر کا التزام کیا جاتا۔

(۱-۴)

عبدالحق محدث

○ ترجمہ : فروغ احمد۔

○ صفحات : ۱۲۸

○ قیمت : ۲ روپے۔

○ شائع کردہ : ملک سراج الدین اینڈ سنر پبلیشورز کشمیری بازار۔ لاہور (۸۰)
کرناکافلی کاغذ پر بلاکوں سے شائع ہونے والی یہ کتاب عباس محمود العقاد کی کتاب عبقریت "محمد" کا ترجمہ ہے۔ اس میں رسول اکرم صلی اللہ علیہ وسلم کو زندگی کے ہر میدان میں عمل پیرا دھانے کی کوشش کی گئی ہے اور آپ کے سیاسی، انتظامی، مرسیانہ اور عادلانہ، انسانی و اشغال کو میش کر کے آپ کی شخصیت کی عظمت کو واضح کرنے کی کوشش کی گئی ہے۔ اگرچہ اختصار کے سبب سے اس کتاب میں بہت سے پہلو غیر واضح رہ گئے ہیں اور بعض جگہ مفہوم بالکل مبہم ہو کر رہ گیا ہے تاہم اس کتاب میں "احضرت" کی عبقریت و عظمت کے موضوع پر روشنی ڈالنے کی اچھی کوشش کی گئی ہے۔

(۴-۵)

Monthly "MEESAAQ" Lahore.

October 1963

چند اہم مطبوعاتتصانیف مولانا امین احسن اصلاحی

3—25	دبر قران (قرآن نبھی کی رہنمائی)
0—75	تدبر قران (تفسیر آیہ بسم اللہ و سورہ فاتحہ)
2—00 و 3—00	اسلامی قانون کی تدوین
2—25	عائیلی کمیشن روپورٹ ہر تبصرہ
3—75 و 6—00	تزریکیہ نفس

مطبوعات دیگر مصنفوں

22—50	حضرت محمد ص
10—00	(آنحضرت ص) سوت ابن هشام
10—00	ابوبکر رض صدیق اکبر
20—00	عمر رض فاروق اعظم
4—00	امام اعظم رح
10—00	حیات امام احمد بن حنبل رح
12—00	آثار امام شافعی رح
10—00	حیات امام مالک رح
21—00	حیات شیخ الاسلام ابن تومہ رح
3—75	زاد سفر (حصہ اول)
4—00	قادیانیت
4—00	ISLAM & THE WORLD

مکتبہ میثاق (رحمان ہورہ) - اچھروہ - لاہور-12